

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 12

మార్చి 1986

వెల: . 1.00

సంచిక 3

ప్రభుత్వ విధానాలకు వ్యతిరేకంగా ఉద్యమం కొనసాగించండి!

సాధారణ ప్రజలువాడే నిత్యజీవితావసరాల ధరలను విపరీతంగా పెంచింది భారత ప్రభుత్వం. ప్రజలు అపూర్వంగా న్నందించారు. ప్రదర్శనలు జరిపి నిరసన తెలిపారు. ఫిబ్రవరి 20 న అఖిల భారతంతో కలిసి నిరసనను ముక్తకంఠంతో ప్రకటించిన ప్రజలందరికీ "కార్మికలోకం" జేజేలు పలుకుతోంది. ఈ నిరసనతో ప్రభుత్వం వెనకడుగు వేయక తప్పలేదు. పెంచిన ధరలను ఏదో ఒక మేరకు తగ్గించక తప్పలేదు.

కాని నిరసన వెల్లువ ఇంత తీవ్రంగా వ్యక్తమౌతుందని ఊహించని ప్రభుత్వం కంగుతిన్నది. ప్రజల స్పందనతో ప్రతి వజ్రాలు నమైకంగా కదిలాయి. జాతీయోద్యమ కమిటీ మరోసారి ఐక్యవేదికగా ముందుకు వచ్చింది. ఈ ఐక్యనినాదంగా 'బారత్ బండ్' పిలుపు వచ్చింది.

'బండ్' నర్మలా పాటించారు. స్వచ్ఛందంగా ప్రజలు ఈ పిలుపును అందుకొని అమలు జరిపారు. ప్రభుత్వం ఈ పిలుపు తోనే కంగారుపడింది.

ఫలితంగానే గత బడ్జెట్లోలాగా పారిశ్రామిక వేతలకు సంవత్సరాలకు నగ్నంగా రాయితీలు యిచ్చే సాహసం ప్రదర్శించ లేదు. తానూ పేదలకు ఏదో చెస్తున్నట్లు నటించే అంకెల గారడీగా బడ్జెట్ను తయారుచేసి మరోసారి "నంక్షేమ రాజ్యపు" మాయాజాలంతో ముందుకు వస్తున్నది.

ప్రజలు ప్రమత్తులుగా వుంటే నేరుగానే భారాలు మోపు తారు పాలకులు. అప్రమత్తంగా కనిపించినప్పుడు చేతల్లో గాక, మాటల్లో బుజ్జగించ చూస్తారు. మాయలతో మైమరపింప జూస్తారు. ఇది స్వతంత్ర భారతంలో మన అనుభవం. ఆ అనుభవమే మరొకసారి పునరావృతమైంది.

అందుకే మన జాగరూకత కొనసాగాలి. ఈ విధానాలను ఓడించేందుకు ప్రారంభమైన నమైక్క ప్రతిఘటన మరింత చావతో ముందుకు సాగాలి. విజయ సాధనాధి ముఖంగా శిఖరాగ్రాలకు చేరేలా సిద్ధం కావాలి.

నిరసన ప్రదర్శన, బండ్లను జయప్రదం చేసిన భారత ప్రజలకు మరోసారి విప్లవ జేజేలు.

ప్రభుత్వ రంగ సంస్థల

కార్మికుల సదస్సు

23.3.1986 ఉదయం 10 గం||లకు

హైదరాబాద్ గాంధీ భవన్ లో

కేంద్ర రాష్ట్ర ప్రభుత్వరంగ పరిశ్రమలలో

పనిచేసే కార్మికులంతా పాల్గొని

జయప్రదం చేయండి.

ప్రతినిధి రుసుం : రు. 10

మధ్యాహ్నం అల్పాహారం ఏర్పాటు చేస్తున్నారు.

సావనీర్ : రు. 5/-

ఆంధ్రప్రదేశ్ కమిటీ

సి.ఐ.టి.యు.

కేంద్ర బడ్జెట్ నిజ స్వరూపం

మోసగాడిని వయోముఖ విషకుంభం అంటాము. పైక పాలు అడుగున విషం ఉంటుంది. ఫిబ్రవరి 28 న పార్లమెంటులో రాజీవ్ గాంధీ ప్రభుత్వం ప్రవేశ పెట్టిన కేంద్ర బడ్జెట్ వయోముఖ విషకుంభం కాక మరేమీ కాదు.

పెట్టుబడిదారీ వర్గాలపై బారీగా అదనపు పన్నులు వేయకపోవటంతో ఆ వర్గాల పత్రికలన్ని బడ్జెట్ ను ఆకాశానికి ఎత్తినవి. సంగక్షేమ పథకాలకు ఎక్కువ నిధులను కేటాయిస్తామని ఆశలు కొల్పే ధరికి ఈ బడ్జెట్ పేదల పాలిట కల్పితరువుగా బట్టాజు పొగడ్తలు ప్రారంభించివవి.

వాస్తవానికి ఈ బడ్జెట్ లోగుట్టు ఏమిటి? మితవాద పత్రిక అయిన హిందూ పత్రిక యొక్క రాజకీయ విలేఖరి జి. కే. రెడ్డి ఈ క్రింది వ్యాఖ్య పంపాడు.

"బడ్జెట్ సోషలిస్టు వాగాడంబరం ఉన్నా తమయెడ ఆశించిన దానికంటే ఎక్కువ ఉదారంగా వైనాన్నియల్ మంత్రి ఉపన్యాసం ఉండటంతో ఆ ఉపన్యాసాన్ని మిక్కిలి శ్రద్ధతో విన్న పెద్ద పారిశ్రామికాధిపతులు, వ్యాపార శిఖా మణులు హాయిగా ఊపిరి పీల్చుకున్నారు. సంపద పన్ను, పెట్టుబడి లాభాల మదింపుల విషయంలో యిచ్చిన రాయితీలతో బాటు రివీలను సులభతరం చేయటం, ఉత్పత్తి పెరుగుదల ప్రోత్సాహకాల లాంటి అనేక రాయితీలను కల్పించటం యెడల వారు సంతోషాన్ని వ్యక్తం చేశారు.

"కారులు, ఏయిర్ కండిషనర్లు, టెలిఫోన్లు, టెలివిజన్ సెట్లు, మేలితకపు వస్త్రాల వంటి వాటిపై ఎక్సైజు పన్నును పెంచినా అది రాజకీయ ఉద్దేశంతో బడ్జెట్ యొక్క సోషలిస్టు స్వభావాన్ని ఆర్పటంగా చూపాలనే గమ్మత్తే అయితే ఎంతో దొంగడబ్బు వున్న కొటీశ్వర్లు వాటిని కొనడానికి ఏమీ యిబ్బంది పడరని, లేదా ఆ ఖర్చులు వారి కంపెనీల ఖర్చులలో వ్రాస్తారనీ ప్రభుత్వానికి తెలియకుండా లేదు.

"జీతాలవల్ల వచ్చే ఆదాయంతో పన్ను నుండి మినహాయించే మొత్తాన్ని పెంచటం, ప్రావిడెంటు ఫండ్ చల్లింపులపై వడ్డీ రేటును పెంచటం, స్వరానికి వాడుకునే ఇళ్ళపై వచ్చే ఉజ్జాయింపు ఆదాయాన్ని పన్ను నుండి మినహాయించటం లాంటి స్వల్ప సదుపాయాలను మధ్య తరగతి ప్రజలకు కలగజేసి వాటిని ప్రముఖంగా చూపెట్టారు. అయితే పన్నునుండి మినహాయించే ఆదాయం యొక్క పరిమితిని పెంచడంవల్ల జీతాలు పొందే వారిలోని క్రింది శ్రేణులవారు ఆశాభంగం పొందారు. మొత్తము పన్ను భారంలో స్వల్పంగా తగ్గించి నామ మాత్రపు ప్రయోజనాన్నే చేకూర్చటం జరిగింది."

(హిందూ పత్రిక, 1-3-1986 సంచిక నుండి.)

వాస్తవానికి ఈ బడ్జెట్ లో పెట్టుబడి దారులకు అనేక రాయితీలు కల్పించబడినవి. కంపెనీలపై సర్వార్థ రద్దచేయబడింది. కార్పొరేషన్ ఆదాయంపై విధించబడే సర్టాక్స్ మినహాయంపుకు వాయిదా వేయటం మాత్రం జరిగిందే కాని మినహాయంపు మాత్రం జరుగుతుంది ఎగుమతులను ప్రోత్సహించటానికి, దిగుమతి చేసుకునే వాటిని ఇక్కడే ఉత్పత్తి అయ్యే సరుకులకు అనేక ప్రోత్సాహకాలు కల్పించబడినవి. పెట్టుబడి విలువపెరిగిన దానిపైన, బహుమతులపైన విధించబడిన పన్నులు సులభతరం చేయబడినవి.

ఆదాయపు కార్పొరేటు పన్నుల విధానంలో 5 సం॥ రాల వరకు మార్పు ఉండదని వైనాన్నియల్ మంత్రి లోగడనే ప్రకటించారు అది పెట్టుబడి దారులకు ఎంతో సంతోషాన్ని కలిగించింది.

పెట్టుబడి దారులపై 5 ఏళ్ళ వరకు పన్నులు పెంచమన్నారే గాని సామాన్య ప్రజలపై పన్నులు పెంచబోమని ఏలాంటి హామీనీ యివ్వలేదు. అంటే సామాన్య ప్రజలపై పన్నులు పెంచుతారన్నమాట.

బడ్జెట్ లో మూడువేల ఆరు వందల యాభై కోట్ల రూపాయల లోటు చూపెట్ట

బడింది. ఈ లోటును ఎలా తీరుస్తారో! పన్నులు వేసి పెంచబోమనే హామీ ఏమీ లేదు. ఒకవేళ పన్నులు పెంచక పోయినా కరెన్సీ నర్కులేషన్ పెంచటం ద్వారా భర్తీ చేయదలిస్తే అది నోట్ల ముమ్మరానికి ఆ విధంగా ధరల పెరుగుదలకు దారితీసి పేదలపై భారం పడుతుంది.

ఈ లోటు కూడ మూడు వేల ఆరు వందల యాభై కోట్ల దగ్గరే ఉండదు. గత ఏడాది మూడువేల రెండు వందల కోట్ల రూపాయల బడ్జెట్ లోటు ఉంటుందనుకుంటే అది సవరించబడిన అంచనాల ప్రకారం నాలుగు వేల నాలుగు వందల తొంభై కోట్ల రూపాయలకు పెరిగింది. కాబట్టి ఈ ఏడాది మూడు వేల ఆరు వందల యాభై కోట్ల రూపాయల లోటు ఆరువేల కోట్ల రూపాయలకు పెరుగుతుందంటూ సందేహం లేదు. ఇదంతా నోట్ల ముమ్మరానికి దారితీసేదే: అంటే ధరలు పెరిగి సామాన్య ప్రజల బ్రతుకు భారం కావటమే!

సంక్షేమ పథకాల చాటున ఈ వాస్తవాన్ని రాజీవ్ గాంధీ ప్రభుత్వం దాచలేదు.

సిని కార్మికుల చట్టాన్ని విస్తరించాలి

సిని కార్మికులు, సినిమా థియేటర్ కార్మికుల(ఉపాధి క్రమబద్ధీకరణ)చట్టాన్ని కాగ్రాట్టు వద్దతిపై పనిచేసే ఉద్యోగులకు కూడా వర్తింపజేయాలని మూడు రోజుల పాటు యిక్కడ జరిగిన అఖిల భారత సిని ఉద్యోగుల సమాఖ్య నాల్గవ జాతీయ మహా సభ కేంద్రాన్ని కొరింది. భారత చిత్ర, టెలివిజన్ సంస్థ, యితర ప్రభుత్వ ఆధ్వర్యంలోని సంస్థలలోవున్న వీడియో టెక్నాలజీ, శిక్షణా సదుపాయాలను చిత్ర పరిశ్రమలో పనిచేస్తున్న సాంకేతిక నిపుణులకు ఉపయోగించుకునే అవకాశాలు కల్పించాలని కూడా మహాసభ కోరింది.

పోరాట సాంప్రదాయాలనుయం మేడే

ఈ ఏడాది మే ఒకటవ తేది "మే డే" శతవార్షికోత్సవం. అది కార్మికవర్గ అంతర్జాతీయ సౌహార్దతా దినం. కార్మికవర్గ అమరవీరుల పవిత్ర స్మరణకు పూను కుంటాం ఆరోజు. ఆనాటివరకు తమ దోపిడీకి ఎలాంటి అవదులను అంగీకరించేందుకు పెట్టుబడి దారీ వర్గం సిద్ధం కాలేదు. అలాంటి వర్గానికి ఎదురునిలిచి ఎనిమిది గంటల పనిని డిమాండ్ చేసే సాహసానికి పూనుకున్నారు ఆ వీరులు.

వారి సాహసాన్ని, చికాగో వీరుల త్యాగానికి నతిపోలే రీతిలో భారత కార్మిక వర్గం ఆ దినం జరుపుకోవాలి. అతరువాత కాలంలో విప్లవకర పోరాటాల ద్వారా అనువమానమైన త్యాగాలద్వారా సాధించిన విజయాలకు నరీతూగేలా ఆ దినాన్ని స్మరించుకోవాలి. అణచేందుకు సాధ్యపడని వర్గపోరాట వెలువలలో తరాల తరబడి క్రమంగా అమరులు చేసిన త్యాగాల ఫలితంగా, సోవియట్ యూనియన్ నాయకత్వాన సాగిన పాసిస్టు వ్యతిరేక మహా పోరాటంలో అనువులర్పించిన కోట్లాదివీరుల సాహసం ఫలితంగా మూడవ వంతు ప్రపంచం పెట్టుబడిదారీ కబంధ హస్తాల నుండి బయటపడింది. కార్మిక వర్గపు ఎర్రజెండా ఆ ప్రాంతమంతా తెపరెప ఎగురుతోంది. భారత కార్మిక వర్గం వర్గ పోరాట వారసత్వాన్ని ముందుకు తీసుకు పోయారు. బ్రిటిష్ సామ్రాజ్యవాద వ్యతిరేక పోరాటంలో ఎనలేని త్యాగాలు చేశారు.

పెట్టుబడిదారీ భూస్వామ్య సంఘటన దేశాన్ని పాలిస్తున్న ఈనాడు, తిరిగివారు తుపాకులను తుపాకీ గుండ్లను ఎదిరించాల్సి వస్తున్నది. ఆ విధంగా తమ మౌలిక హక్కులను పరిరక్షించుకొని, సోషలిజానికి, దోపిడీనుండి విముక్తికి బాటలు వేసుకోవలసి వస్తున్నది.

ఉద్యమపు పోరాట వారసత్వాన్ని కృత నిశ్చయంతో కొనసాగించి, అత్యంత వినాశకరమైన పరిస్థితిని ఎదుర్కొంటున్న దేశాన్ని పరిరక్షించవలసిన ఈ సమయంలో

మేడే శతాబ్ది పిలుపు భారత కార్మికవర్గానికి ఎంతో ఊతమిచ్చే వసంతగాన మౌతుంది.

పాశవిక దోపిడీకి మూలమైన పెట్టుబడిదారీ విధానం వంద సంవత్సరాల క్రితం కార్మిక వర్గానికి ఏ హక్కునూ గుర్తించ నిరాకరించేది. కాని పనిగంటల పరిమితికి, ఎనిమిది గంటల పనిదినానికై సాగేపోరాటం అప్పటికే పెట్టుబడిదారీ విధానపు గురు పీఠాలైన అమెరికా, యూరోప్ ల అంతటా అభివృద్ధి జెతు పుండింది.

బార్టెమోర్ లో 1866 ఆగస్టులో జరిగిన శ్రామిక శక్తుల నదన్ను 8 గంటల పనిని డిమాండ్ చేస్తూ తీర్మానం చేసింది. ఆ సమావేశం జరిగిన రెండు వారాలలో మార్క్స్ సంస్థాపించిన మొదటి అంతర్జాతీయ సంస్థ జెనివా కాంగ్రెస్ లో అదే డిమాండ్ ను కోరుతూ తీర్మానించింది. "పనిదినాన్ని చట్టబద్ధంగా పరిమితం చేయడం అన్నిటికన్నా ముందు చేపట్టవలసిన ప్రాథమిక షరతు. అదిలేకుండా కార్మిక వర్గ పరిస్థితులను మెరుగుపరిచేందుకు ఆ వర్గ విముక్తికి సాగే ప్రయత్నాలు విఫలమౌతాయి - పనిదినాన్ని 8 గంటలకు చట్టరీత్యా పరిమితం చేయాలని కాంగ్రెస్ ప్రతిపాదిస్తున్నది." అని ఆ సమావేశం తీర్మానించింది.

కార్మిక వర్గంతోని రెండు విభాగాలు ఒకే పర్యాయం ఒకే డిమాండ్ ను లేవ నెత్తాయి. సమిష్టి కార్యచరణకు, సౌహార్దతకు ఒక వేదికతోనూ సిద్ధపడుతున్నాయి. జెనివా మహాసభ తీర్మానంతో ఇవి స్పష్టంగా పేర్కొన్నాయి. "అమెరికా ఉత్తర రాష్ట్రాల కార్మికుల సార్వత్రిక డిమాండ్ గా ఉన్న ఈ పనిగంటల పరిమితి డిమాండ్ ను ఈ కాంగ్రెస్ మొత్తం ప్రపంచం కార్మికుల వేదికగా రూపొందించాలని

కోరుతోంది." అని మహాసభ తీర్మానించింది. ఆ విధంగా అంతర్జాతీయ కార్యచరణ, సౌహార్దతా తలెత్తాయి.

అయితే ఓడి ప్రారంభం మాత్రమే. 1866-86 ల మధ్య మిలిటెంట్ లవ్ జాలతో మేడే ఆవిర్భావం జరిగింది. ఈ కాలంలో శ్రామికవర్గ ఉద్యమం ఎన్నో యిక్కట్లను ఎదుర్కొన్నది. సామూహిక హత్యలకు, ఉరితీతలకు గురైంది. అయినా అది మున్ముందుకే సాగింది. మార్క్స్, ఎంగెల్స్, వారు నిర్మించిన అంతర్జాతీయ శ్రామిక సంఘం (మొదటి అంతర్జాతీయ సంస్థ) లు ఆ ఉద్యమానికి విశ్వసనీయమైన మార్గదర్శకులుగా రూపొందారు. అంతర్జాతీయ సంస్థ కార్యకలాపాలు పారిస్ కార్మికుల తిరుగుబాటుతో, 1871 లో ఏర్పడిన మొదటి కార్మికవర్గ రాజ్యం పారిస్ కమ్యూన్ తో శిఖరాగ్రానికి చేరాయి. కమ్యూన్ తిరుగుబాటుదార్ల పాశవిక సామూహిక హత్య అనంతరం యూరోప్ దేశాలలో విప్లవ ప్రతిఘాతం తలెత్తింది. అంతర్జాతీయ సంస్థ ప్రధాన కార్యాలయాన్ని లండన్ నుండి న్యూయార్క్ కు తరలించాల్సి వచ్చింది. తుదకు 1876 లో సంస్థ మనుగడే లేకుండా పోయింది. కార్మికవర్గ ఐక్యతను, అంతర్జాతీయ సౌహార్దతను మనవింప జేసిన మొదటి సంస్థ చరమ ఘట్టం చేరుకుంది.

కాని కార్మిక వర్గపోరాటం ఆగలేదు. దానిని పూర్తిగా అణచివేయడం సాధ్యం కాలేదు. 1884 ఆస్టోరియాలో పెరలేషన్ ఆఫ్ ఆర్గనైజ్డ్ ప్రేడ్స్ ఆండ్ లేబర్ యూనియన్ ఆఫ్ ది యునైటెడ్ స్టేట్స్ ఆండ్ కెనడా సమావేశంలో 1866 వే నుండి ఎనిమిది గంటలపని చట్టబద్ధమే పని తీరంగా వు టుందని తీర్మానించబడింది.

ఇందుకోసం మే ఒకటవతేదిన సమ్మెలు పూనుకోవాలని ఆ తీర్మానం పిలుపు ఇచ్చింది. ఇదే మేడే, మిలిటెంట్ వారసత్వానికి నాటిది. 1886 మే నాటికి 8 గంటల పనికోసం అనేక వేలమంది కార్మి

శ్రీ బి. టి. రూదివే.

కులు అనేక సంస్థలు 8 గంటల పని కోసం సమ్మె చేసేందుకు సిద్ధమైనారు. వేలాది మంది కార్మికులు ప్రత్యక్ష కార్యచరణకు పూనుకున్న చికాగోలో ఈ సమ్మె మిలిటెంట్ రూపం తీసుకుంది. అమెరికా ప్రభుత్వము, యజమానులు ఎదురుదెబ్బ తీయాలని నిర్ణయించు కున్నారు. మే 3 న కార్మికులపై పోలీసులు చర్య తీసుకున్నారు. ఈ చర్యకు నిరసనగా మే 4 న కార్మికులు పెద్ద ప్రదర్శన జరిపారు. యజమానుల పంచమాంగ దళం ప్రదర్శనలో చొరబారింది. నాయకులను కేసుల్లో ఇరికించేందుకు వీలుగా ప్రదర్శన నుండి బాంబులు విసిరారు. 'హేమార్కెట్' మట్టనగా ప్రఖ్యాతి గాంచిన మే 3, 4 లలో జరిగిన మట్టనలు మే ఒకటవ తేదీ ప్రదర్శనల ప్రత్యక్ష ఫలితమే. మే 3 న సమ్మెదారుల నమావేశంపై తాక్షణంగా పోలీసులు

నందుకు పెట్టుబడిదారీ వర్గ న్యాయం నలుగురు కార్మిక వీరుల ప్రాణాలను బలి గొన్నది. కార్మికులపై సాగే దోపిడికి పరిమితి విధించ మన్నందుకు రక్తం దాహం తీర్చుకున్నది. అది మేడే పోరాట తత్వ వారసత్వం ప్రారంభమైన కథ. అదే త్యాగాల సాంప్రదాయమే నిలిచిన చరిత్ర ప్రారంభం. కార్మిక వర్గ నాయకులు నగర్వంగా ఉరికంబా లెక్కారు. ప్రజావాణి వర్ణిల్లుతుంది అని నినదించాడు పార్సన్స్. అమెరికన్ కార్మికుల ఈ త్యాగం ప్రపంచ కార్మిక వర్గ ఉద్యమంపై తన ప్రభావాన్ని నెరవేరింది. అంతర్జాతీయ సంస్థ పునర్నిర్మాణం జరిగింది. అదే రెండవ అంతర్జాతీయ సంస్థగా ప్రఖ్యాతి చెందింది. ఆ సంస్థ పార్టీస్లో జరిగిన ప్రథమ సమావేశంలోనే మేడేని అంతర్జాతీయంగానే జరపాలని తీర్మానించింది. "అన్ని దేశాలలో

మేరకు యూరోప్, అమెరికాలలో మేడేని జరిపారు. రెండు ఖండాలలోని కార్మిక వర్గమూ సాగించిన మొదటి అంతర్జాతీయ ప్రత్యక్ష కార్యచరణ ఇది. 1981లో బ్రెస్నెల్సులో తరువాత మహా సభ జరిగింది. మేడేని జరపాలనే పిలుపును పునరుద్ధరించారు. ఎనిమిది గంటల పనికోసం, జాతుల మధ్య శాంతికి ఈ ప్రదర్శనలు ఆంకితం కావాలని కోరారు. జాతుల మధ్య శాంతిని కాపాడాలనే కోరిక అతి ముఖ్యమైనది. శాంతి లేకుంటే శ్రామిక వర్గ సౌహార్దతే వుండదు. కారల్ మార్క్స్ మార్గదర్శకత్వంలో మొదటి అంతర్జాతీయ సంస్థ తన ప్రణాళికలో - జర్మనీ-ప్రాంసుల మధ్య యుద్ధ విషయం పేర్కొంటూ శాంతిని పరిరక్షించాలని, తమ సౌహార్దతను నిలబెట్టుకోవాలని పేర్కొన్నది. ఈ పిలుపు యిచ్చిన ఉద్యోగ క్రతతోనే ఆ రెండు దేశాల పాలకులు

అమరవీరుల త్యాగాలనేకాదు-వంద సంవత్సరాల విజయాలను సహితం స్మరించుకోవాలి

దాడి చేశారు. నలుగురు కార్మికులు అసువు లిల్పించారు. అనేకులు గాయపడ్డారు. ఇందుకు నిరసనగా మే నాలుగున ప్రదర్శన ఏర్పాటు జరిగింది. ప్రదర్శన అతి ప్రశాంతంగా సాగింది. కాని ఎలాంటి అవసరమూ లేకుండానే పోలీసులు దాడి చేశారు. ప్రజల్లోకి ఒక బాంబు విసిరారు. ఒక నర్సెంటు మరణించాడు. మరణం జరిగింది. ఫలితంగా ఏడుగురు పోలీసువారు, నలుగురు కార్మికులు మరణించారు. కార్మికుల ఈ రక్త తర్పణంతో అధికారులు స్పృహ చెందలేదు. కార్మికుల పోరాట నాయకులు స్ప్రయిస్ పార్సన్స్, ఫిషర్, టెగెర్ అనే వారిపై కేసులు పెట్టారు. రిశిక్ష విధించారు. కార్మికులలో అనేక మంది మిలిటెంట్లకు దీర్ఘ కాలిక శిక్షలు దింపారు. ఎనిమిది గంటల పని దినాన్ని కోరి

అన్ని నగరాలలో నిర్ణీతమైన ఒక దినాన శ్రామిక జనమంతా ఒకే గొంతుతో ఎనిమిది గంటలుగా పని దినాన్ని చట్టరీత్యా తగ్గించాలని అధికారులను కోరుతూ ఒక ప్రవచన వ్యాపిత, అంతర్జాతీయ ప్రదర్శనను ఏర్పాటు చేయాలని ఆ ప్రదర్శనలో కోరుతారు. పార్టీస్ కాంగ్రెస్ ఆమోదించిన ఇతర డిమాండ్ల విషయమై గూడా ఈ ప్రదర్శనలు సాగుతాయి. 1888 డిసెంబరులో లూయిస్లో జరిగిన అమెరికన్ ఫెడరేషన్ ఆఫ్ లేబర్ 1890 మే ఒకటిన అలాంటి ప్రదర్శన జరపాలని తీర్మానించి నందున అంతర్జాతీయ ప్రదర్శనకు ఆ రోజే ఆమోదించబడింది. ఆయా దేశాలలో వుండే పరిస్థితులను అనుసరించి ఈ ప్రదర్శనలను జరపాలి" అని ఆ తీర్మానం పేర్కొన్నది. రెండవ ఇంటర్ నేషనల్ పిలుపు

మర్ణణపడుతున్న సందర్భంలోనే పార్టీస్ కార్మికులు జర్మన్ కార్మికులను అభినందిస్తూ అభినందనలు పంపారు. శాంతి కై రెగవ ఇంటర్నేషనల్ యిచ్చిన పిలుపు మొదటి ఇంటర్నేషనల్ రూపొందించిన సాంప్రదయాన్ని కొనసాగించింది. వీలైన అన్ని చోట్లా సమ్మెల ద్వారా మేడేని అమలు జరపాలని గూడా కాంగ్రెస్ పిలుపు సచ్చింది. "నేను ఈ వాక్యాలు రాస్తున్న సమయానికి యూరోప్, అమెరికాలలోని కార్మిక వర్గం తన శత్రులను పునః పరిశీలించు కుంబున్నది. ఒకే నైస్యంగా, ఒకే తక్షణం కోసం-చట్టరీత్యా 8 గంటల పని సాధనకు - పోరాడేందుకు కార్మికవర్గం సమీకృతమైంది.... అన్ని దేశాల్లో కార్మికులు నిజంగానే ఐక్యమైనారని ఆ దృశ్యం తరువాత ప్రపంచంలోని అన్ని దేశాలలోని

మేడే సంప్రదాయాలకు కట్టుబడిన చోటనే కార్మికవిజయం

పెట్టుబడిదారులు, భూస్వాములు అర్జంచేసుకుంటారు" అని రాశారు ఏంగెల్స్ ఈ పిలుపు యొక్క ప్రాధాన్యతను వివరిస్తూ.

అదీ మేడే ప్రాధాన్యత. అదీ ఎనిమిది గంటల పనిదినం ప్రాముఖ్యత. అంతర్జాతీయ కార్మికవర్గ సాహర్దతను ఏర్పర్చడంలోనే ఈ దినం ప్రత్యేకత ఇమిడివుంది. ఎనిమిది గంటల పని నినాదంతో పాటు అంతర్జాతీయ శాంతికోసంగూడా పోరాటం సాగింది. కార్మికవర్గ నమ్మే అనే మిలిటెంట్ ఆయుధాన్ని సాధనంగా రూపొందించుకున్న పోరాటం.

బ్రిటన్, జర్మనీ, ఫ్రాన్సు, అమెరికా, ఇతర చోట్ల ట్రేడ్ యూనియన్లలో సంస్కరణ వాద నాయకత్వం తలెత్తి త్వరలోనే మేడే మిలిటెంట్ సంప్రదాయాలు దురదృష్టవశాత్తూ మరుగున పడ్డాయి. పెట్టుబడిదారీ విధానాన్ని ఓడించి సోషలిజం నవోదయం సాధించే మహత్తర కర్తవ్యంలో తమ శకులను పరామర్శించుకునే దినంగా గాక, మేడేని ఒక సెలవు దినంగా-సంబరంగా మార్చేందుకు వారు ప్రయత్నించారు. మేడేని జయప్రదం చేసేందుకు నమ్మేను సాధనగా వాడడం మానేశారు. దానిని ఒక సెలవుదినంగా దిగజార్చారు. మిలీటర్ దారీ విధానాలను అవలంబిస్తూ క్రమేపి మేడేకిగల అంతర్జాతీయ దృక్పథాన్ని వదిలేయ సాగారు. సామ్రాజ్యవాద యుద్ధం పట్ల ఊగిసలాడే వైఖరితో ప్రారంభించి, తుదకు అభివృద్ధి నిరోధక స్థానాలకు చేరుకున్నారు.

దీని ఫలితమేమిటి? మొదటి ప్రపంచ యుద్ధం ప్రారంభం కాగానే దానిని వ్యతిరేకించే బదులు, అంతర్జాతీయ కార్మిక వర్గ ఐక్యతకు పాటుపడే బదులు, ఈ నాయకులు యుద్ధ నిర్వహణలో ఆయా సామ్రాజ్యవాద పాలకులను బలపరచ సాగేరు. లెనిన్ నాయకత్వాన రష్యాలో బోల్షివిక్ విభాగం, జర్మనీలో రోజా లగెంబర్గ్ నాయకత్వాన సోషల్ డెమోక్రసీలోని విప్లవకర విభాగం మాత్రమే అంత

ర్జాతీయ యుద్ధాన్ని వ్యతిరేకించే వైఖరికి కట్టుబడ్డాయి. మిలిటెంట్ మేడే సంప్రదాయాలను, దాని అంతర్జాతీయ స్వభావాన్ని కమ్యూనిస్టులు, విప్లవకర ట్రేడ్ యూనియన్ విభాగాలు మాత్రమే పరిరక్షించాయి. దీని ఫలితంగా రష్యన్ కార్మిక వర్గం సోషలిస్టు విప్లవాన్ని విజయవంతంగా నిర్వహించగలిగాయి. సాధారణ ఉద్యమానికి వైబ్రేషన్ పేతమైన విజయాన్ని నమకూర్చగలిగాయి.

మొదటి ప్రపంచ యుద్ధానంతరం గూడా సంస్కరణ వాదులు తమ ఎత్తు గడలను మార్చుకోలేదు. పెట్టుబడిదారీ ప్రభుత్వాలతో వారి మిలీటరీ అంతకంతకూ ఎక్కువైంది. వారు కొన్ని అరిక కోర్కెలపై కేంద్రీకరించి, మేడే ప్రదర్శనని ఆ కోర్కెలకే పరిమితం చేయ సాగారు. మేడే సంప్రదాయమైన మిలిటెంసీని, వర్గ పోరాటాన్ని, తలెత్తుతున్న పాసిస్టులకు వ్యతిరేకంగా పోరాడడము, కమ్యూనిస్టులు, విప్లవకర ట్రేడ్ యూనియన్ల కర్తవ్యం అయింది. పాసిస్టు వ్యతిరేక పోరాటంతో జర్మన్ కమ్యూనిస్టులు, విప్లవకర ట్రేడ్ యూనియన్ కార్మికర్లు ఎంతో గౌరవం సంపాదించుకున్నారు. కాని బ్రిటన్, ఫ్రాన్స్ లోని సంస్కరణ వాద ట్రేడ్ యూనియన్ నాయకులు హిట్లర్ పాసిజానికి వ్యతిరేకంగా సాగే సమిష్టి పోరాటంతో కలసిరాలేదు. సోగడా సోవియట్ యూనియన్ కు వ్యతిరేకంగా ఆయా దేశాల సామ్రాజ్యవాద ప్రభుత్వాలు సాగించే నికృష్టమైన అంతర్జాతీయ పట్టలతో చేతులు కలిపారు ఈ సమయానికి అమెరికా ట్రేడ్ యూనియన్ ఉద్యమం మేనేజిమెంట్లతో చేతులు కలిపే దొంగల, షరీలు దార్ల ఆధిపత్యానికి చేరింది. ఏడాది కేడాది గతంలోని మేడే సంప్రదాయాలను బలిపెట్టడం జరిగింది.

ఫలితంగా రెండవ ప్రపంచ యుద్ధ సమయంలో చాలాకాలం వరకు యూరోపు అమెరికాలలోని కార్యవర్గం తగిన పాత్ర

వహించలేక పోయింది. అంతేగాదు సోవియట్ యూనియన్ కు వ్యతిరేకంగా సామ్రాజ్య వాదుల కుట్రలకు ఎక్కువ మార్లు నహాయపడింది. అయితే అనాటికి కార్మిక వర్గ సిద్ధాంతం, సోషలిస్టు విప్లవాల పతాకం ఆసియా, ఇతర భండాల దేశాలకు చేరింది. ఈ దేశాలలో సామ్రాజ్యవాద వ్యతిరేక పోరాట సందర్భంలో మేడే విప్లవ సంప్రదాయాలను సజీవంగా నిలిపారు. దీని ఫలితంగా ప్రపంచంలోనే అతి పెద్దదైన చైనా విప్లవం జయప్రదమైంది. వెను వెంటనే కొరియా, వియత్నాం, తూర్పు యూరోప్ రాజ్యాలలో సోషలిస్టు విప్లవాలు జయప్రదమైనాయి.

దీనిని బట్టి ఒక్క విషయం స్పష్టమౌతున్నది. ఎక్కడైతే మొదటి సంవత్సరాల వర్గ సంప్రదాయం, అంతర్జాతీయ సాహర్దత నిలబెట్ట బడ్డాయో అక్కడ కార్మిక వర్గం త్వరితగతిన పురోగమించింది.

హే మార్కెట్ ఘటన జరిగి వంద సంవత్సరాలు గడిచింది. సామూహిక హత్యలు, ఉరిశీతలు, చిత్రహింసలూ ఎన్ని సాగినా కార్మిక ఉద్యమం పెట్టుబడిదారీ విధానంపై అపూర్వమైన విజయం సాధించింది. మూడవ వంతు ప్రపంచంలో విజయ కేతనం ఎగురవేసింది. ఈ శతాబ్ద దినాన మనం గుర్తు చెప్పుకో వలసింది లేవలం అనాటి అపరుల త్యాగాలను మాత్రమే కాదు, కార్మిక వర్గం సాధించిన మహత్తర విజయాలను గూడా గమనించాలి. అప్పుడేమన దేశంలో సోషలిజం వైపు త్వరితగతిన పురోగమించగలం.

మన దేశంలో గత 50 సంవత్సరాల పైగా మేడే జరుపుకుంటున్నాము. నిజం చెప్పాలంటే మన దేశంలో చూరా కార్మికులు 1866 లోనే 8 గంటల పని దీమాండ్ చేశారు. మొదటి అంతర్జాతీయ సంస్థతో సంబంధాలు పెట్టుకునే ప్రయత్నం కలకత్తాలో జరిగింది. ఇందు కోసం రాసిన ఒక పుస్తకం మొదటి కార్మిక సంస్థ మిట్టూలో దొరికింది. అయితే మొదటి నుండి గూడా మేడే మిలిటెంట్ సంప్రదాయాలను భారత కార్మిక వర్గం సమైక్యంగా కొనసాగించలేదు. మొదటి రోజుల్లో కమ్యూనిస్టులు మనహా మరె

దేశ సమైక్యతకు ప్రజా రక్షణకు

స్వతంత్ర ఆర్థిక విధానాలకు

అంకితమై పోరాడుదాం

వ్యూహ మేడే జరిపేవారే కాదు. ఆ తరువాత యితరులు కలిగారు. కాని దానిని తక్షణ కోర్కెలను వ్యక్తం చేసే దినంగా రూపొందించారు. వారు అంతర్జాతీయ సాహర్థత, దేశ స్వాతంత్ర్యోద్యమం గురించి ఏమీ మాట్లాడేవారు కాదు. స్వాతంత్ర్యానంతర కాలంలో గూడా మేడే ని సమైక్యంగా జరపాలనే పేరిట, తక్షణ డిమాండ్ల మీదనే కేంద్రీకరించేవారు. ప్రజా స్వామ్యం, జాతీయ సమైక్యత, సామ్రాజ్యవాద కుట్రలు మొదలైన విషయాలు విస్మరించబడేవి. అలాగే అమెరికన్ సామ్రాజ్యవాదులు సోవియట్ కు వ్యతిరేకంగా అణుయుద్ధ దాడి ప్రయత్నాల గురించి గూడా మేడే ఆందోళనల సందర్భంగా అతి కొద్ది మాత్రమే పేర్కొంటున్నారు. ఇది ప్రారంభ సంవత్సరాలలోని విప్లవోత్సాహపు సాంప్రదాయాలకు గాక, ఆ తరువాత కాలంలో రెండవ ఇంటర్నేషనల్ సాంప్రదాయాలతో సరిపోలుతుంది. అందువల్ల శత వార్షికోత్సవాలను ఐక్యత పేరిట తక్షణ డిమాండ్లకు మాత్రమే పరిమితం చేసినట్లైతే మనం ప్రారంభ దినాల అమర వీరుల జ్ఞాపకాలకు అవచారం చేసిన వారమౌతాము.

ఈ ఏడు మేడే సందర్భంగా శాంతికి అంకితం కమ్మని మొత్తం కార్మిక పర్గానికి మనం పిలుపు యివ్వాలి. సోవియట్ కు వ్యతిరేకంగా సామ్రాజ్యవాదుల యుద్ధ కుట్రలను ఓడించమని పిలుపు యివ్వాలి. సోవియట్ కు వ్యతిరేకంగా సాగుతున్న ఈ యుద్ధ ప్రయత్నాలు సోషలిజం సాధించిన విజయాలను వమ్ము చేసేందుకు, కార్మికులను తిరిగి బానిసలుగా చేసుకునేందుకు నూతనంగా స్వాతంత్ర్యం సాధించుకున్న జాతులపై తిరిగి ఆధిపత్యం సంపాదించేందుకు చేస్తున్న కుట్రలు. ఈ యుద్ధం ప్రపంచాన్ని బానిసల స్థితికి నెట్టేందుకు, వంద సంవత్స

రాల అంతర్జాతీయ కార్మిక వర్గం సాధించిన విజయాలను నాశనం చేసేందుకు ప్రయత్నమే. లక్షలాది ప్రజలను మారణ హోమంలో ముంచెత్తి, సామ్రాజ్యవాద ఆధిపత్యాన్ని ప్రపంచ వ్యాప్తంగా పునరిద్దరించేందుకు సాగే యుద్ధ ప్రమాదానికి వ్యతిరేకంగా కార్మికులను నిలబెట్టకపోతే అంతర్జాతీయ కార్మికవర్గ సాహర్థతకు అర్థమే ఉండదు.

దేశం ఎదుర్కొంటున్న వినాశకర స్థితిని మరచినట్లైతే కార్మికవర్గం తన సార్వకలను కోల్పోతుంది. ఈనాడు ప్రజా స్వామ్యంపై దాడి సాగుతోంది. ప్రభుత్వ ఆర్థిక విధానం దేశ స్వాతంత్ర్యంతోనే చెలగాడమాడే వినాశకర ఫలితాలకు దారితీస్తున్నది. నిరంకుశత్వ ప్రమాదం మన గొంతుమీద కత్తిలా వున్నది. సామ్రాజ్యవాద కుట్రదారులు దేశ సమగ్రతకు సమైక్యతకు భంగం కలిగిస్తున్నారు. మత, విచ్ఛిన్నకర శక్తులు శ్రామిక ప్రజల సమైక్యతకు చిచ్చు పెడుతున్నారు.

మేడే సందర్భంగా కార్మికవర్గ జాతీయ సమైక్యతా పరిరక్షణకు, సామ్రాజ్యవాద కుట్రలను ఓడించేందుకు, ప్రజల ప్రజా స్వామిక హక్కుల పరిరక్షణకు, విస్తృతికి, మన స్వాతంత్ర్యాన్ని హరించే ఆర్థిక విధానాల ఓటమికి అంకితం కాగలమని కృతనిశ్చయాన్ని ప్రకటించాలి.

మేడే సందర్భంగా కార్మిక వర్గం యుద్ధానికి వ్యతిరేకంగా తన ఎలుగు ఎత్తాలి. సోవియట్ కార్మికులకు, ప్రపంచ శ్రామిక పర్గానికి భారత కార్మికవర్గంతన అంతర్జాతీయ బాధ్యతలను సక్రమంగా నెరవేర్చగలదని హామీ యివ్వాలి. సామ్రాజ్యవాద కుట్రలను, యుద్ధ ప్రయత్నాలను భగ్నంచేసి అంతర్జాతీయ శ్రామిక వర్గ పతకాన్ని సమున్నతంగా నిలబెట్టమని భారత కార్మికవర్గం ఎలుగెత్తి చాటాలి.

అనుబంధం గురించి

1985 అనుబంధం విషయంలో ఇది వరకే నర్సులర్ పంపాము.

1985 వార్షిక లెక్కలను ఒక కాపీ ప్రేడ్ యూనియన్ రిజిస్ట్రారుకు, రెండు కాపీలు సి.ఐ.టి.యు రాష్ట్ర కేంద్రానికి పంపండి. ఇక్కడ నుండే అఖిల భారత కేంద్రానికి పంపుతాము.

వార్షిక లెక్కలతో పాటు అనుబంధ రుసుము, వర్కింగ్ క్లాస్ సంచత్సర చందా తప్పక పంపాలి.

వార్షిక లెక్కలు పంపేటప్పుడు ఫారం E లో 7వ అంశం క్రింద సి.ఐ.టి.యు కు అనుబంధించినట్లు రాయాలి. 8వ అంశం క్రింద అఫిలియేషన్ నంబరు ఇవ్వాలి. అఫిలియేషన్ నెంబరు లేకుంటే వెంటనే మాకు తెలియజేయండి.

అదే నివేదికలో 9వ అంశం క్రింద ఆ ఏడు కట్టిన అనుబంధ రుసుము పేర్కొనాలి. 10వ అంశం క్రింద రశీదు నెంబరు లేది వెయ్యాలి. యిక్కడ పేర్కొనవలసింది ఏ సంవత్సరానికైతే లెక్కలు యిస్తున్నామో ఆ సంవత్సరంలో చెల్లించిన అనుబంధం (అది ఏ సంవత్సరం కోసం చెల్లించినా) పేర్కొనాలి.

అదే మొత్తాన్ని పార్ట్ B లో గూడా ప్రత్యేకించి ఖర్చు పద్దులో పేర్కొనాలి. కొందర్ కామ్రేడ్స్ దీనిని ఇతర ఖర్చులు అనే పద్దులో చేరుస్తున్నారు. అది సరిగాదు.

పై విషయాలను దృష్టిలో వుంచుకొని తక్షణమే యాన్యువల్ రిటర్ను, అనుబంధ రుసుములు రాష్ట్ర కేంద్రానికి చేర్చడంలాగా కోరుతున్నాను.

నందూరి ప్రసాదరావు

ప్రధాన కార్యదర్శి
ఆంధ్రప్రదేశ్ కమిటీ

ప్రపంచశాంతి లేకుండా అంతర్జాతీయ సాహర్థత లేదు


నికరాగ్వా చుట్టూ దురాక్రమణ సైన్యాలు

మధ్య అమెరికా దేశాల్లో చిన్నదేశం నికరాగ్వా. లోగడ అమెరికా శక్తులుగా నున్న పాలకుల పీడ వదిలి రుచుకు సాండి నిస్థానిప్రవాదుల నాశనకర్తాన 9 దేశముందుకు పోతున్నది. అమెరికా దోపిడికి కళ్ళేలు వేసింది. అందుకే ఆ దేశమంటే అమెరికాకు పట్టానికోపం ఎక్కినా కొంగదీసుకోవాలని ఎత్తు ఎత్తు వేస్తోంది.

నికరాగ్వా పైన ఆరి: దిగ్బంధనం విధించింది అమెరికా. సైనికంగా చుట్టూ ముట్టుతున్నది. నికరాగ్వా సముద్రతీరాల్లో మారు పాతరలుపెట్టి ఆ దేశానికి వెళ్ళే ఓడరవాణాను అడ్డుకుంటోంది. నికరాగ్వా చుట్టూరా ఉన్నదేశాల భూభాగం పైన సైనిక కేంద్రాలను నిర్మిస్తోంది. హోండా రాన్, కోస్టారికా దేశాల గడ్డపైన కిరాయి సైనికులకు తర్ఫీదు యిచ్చే కేంద్రాలు నిర్వహిస్తోంది. చీటికి మాటికి నికరాగ్వా భూభాగం లోకి చొచ్చుక వెళ్ళి గ్రామాలపై దాడులు చేస్తోంది. గ్రామస్థులను సరిహద్దు రక్షక దళాలను చంపుతోంది. పాఠశాలలను నాశనం చేస్తోంది. నికరాగ్వాను ఆర్థికంగా యిబ్బంది పెట్టటానికై ఎంతో విలువైన కాఫీ తోటలను నాశనం చేస్తోంది.

నికరాగ్వా సరిహద్దున హోండారాస్ లో 21 కిలోమీటర్లు రోడ్డు నిర్మిస్తోంది. 750 ఎకరాల విస్తీర్ణంలో సైనిక ఇంజనీర్లు క్యాంపు కూడ నిర్మాణంలో వుంది. ఈ క్యాంపులతో 4500 మంది దాడిచేయించే ఇంజనీర్లు వుంటారు. నికరాగ్వాపై దాడిలో పాల్గొనేందుకు 80 వేలమంది అమెరికా సైనికులను తర్ఫీదు యివ్వటం పూర్తయింది. ఈ కవ్వంపు చర్యలన్నీ చేస్తూ నికరాగ్వా చుట్టూ సముద్రతీరాల్లో తన యుద్ధబిడాలాలను అందుబాటులోవుంచింది. ఏక్షణాన్నైనా నికరాగ్వాపై ప్రత్యక్షంగా దురాక్రమణ దాడిచేయటానికి ఉవ్విళ్ళూరుతోంది.

నికరాగ్వాపై జరుగుతున్న వత్తిడులను అలీనదేశాలు ఖండించాయి. క్యూబా, మెక్సికో మొదలగు దేశాలు నికరాగ్వాకు అండగా ఉన్నాయి. నికరాగ్వా దాడి



జరిగితే నహించేది లేదు అని సోవియట్ యూనియన్ హెచ్చరించింది. ప్రపంచ ప్రజాభిప్రాయం నికరాగ్వాకు అనుకూలంగా ఉంది. అయినా బరితెగించి అమెరికా దురాక్రమణ నన్నాహాలు జోరుచేస్తోంది. నికరాగ్వా ప్రజలు సాధించిన విప్లవ విజయాలను వమ్ముచేయాలని కలలు కంటోంది.

అమెరికా సామ్రాజ్యవాదుల ఎత్తులను చిత్త చేయాటానికి కార్మికవర్గం నికరాగ్వాకు అండగా నిలబడాలి.

స్వీకారం

దేశ వ్యాపితంగా వివిధ రాష్ట్రాలలో విద్యుత్ శాఖలు బోర్డులలో పనిచేసే కార్మికులు 1984 జనవరి 13-15 మధ్య సమవేశమై ఎలక్ట్రిసిటీ ఎంప్లాయిస్ ఫెడరేషన్ ఆఫ్ ఇండియా అనే కేంద్రసంస్థను ఏర్పరుచుకున్నారు.

ఆ సంస్థ అధ్యక్షునిగా "వాయిస్ ఆఫ్ ఎలక్ట్రిసిటీ వర్కర్స్" అనే పత్రికను ప్రారంభించారు. పత్రిక ప్రతి మూడు నెలకు ఒకసారి ప్రచురిస్తారు.

మొదటి సంచికలో ఎంతో ఆసక్తికరమైన వ్యాసాలు వున్నాయి. ఇంగ్లీషు చదువు గల కార్మికులు తెప్పించుకోదగిన పత్రిక చిరునామా : 315, వి. పి. హౌస్ న్యూఢిల్లీ 110001.

వార్తాపత్రికల రిజిస్ట్రేషన్

(రూలు 8- ఫారం 1V ప్రకారం)

"కార్మికలోకం" పత్రిక యజమాన్యం, ఇతర వివరాల స్టేట్ మెంట్

IV ఫారం

- | | |
|------------------------|---|
| 1. ప్రచురణ స్థలం | : హైదరాబాద్ |
| 2. పత్రిక ప్రచురణ కాలం | : మాసపత్రిక |
| 3. ముద్రాపకుని పేరు | : నండూరి. ప్రసాదరావు భారతీయుడు 1-1.60/2 ఇఫైకార్ మాన్వన్స్ ముషీరాబాద్ హైదరాబాద్-20 |
| 4. ప్రచురణకర్త పేరు | : నండూరి. ప్రసాదరావు భారతీయుడు పై చిరునామానే |
| 5. సంపాదకుని పేరు | : నండూరి ప్రసాదరావు భారతీయుడు పై చిరునామానే |
| 6. యజమాన్య వివరాలు | : పత్రిక ఆస్తులన్నీ సి.ఐ.టి.యు 'ఆంధ్రప్రదేశ్' కమిటీకి చెందినవి. |

నండూరి ప్రసాదరావు అను నేను పైన ప్రకటించిన వివరములన్ని యదార్థమని నమ్మి, పేర్కొన్నాను.

హైదరాబాద్

1-3-1986

(సం) నండూరి ప్రసాదరావు
ప్రచురణకర్త

5 ఏండ్ల తర్వాతనా భద్రతా సమావేశం ? సమావేశాల తీరుపట్ల రాష్ట్రపతి ఆశ్చర్యం !

గనుల్లో భద్రతా విషయాలు చర్చించుకుని జనవరి 13, 14 తేదీలలో న్యూఢిల్లీలో సమావేశం జరిగింది. నాటి కార్మిక మంత్రి శ్రీ డి. అంజయ్య ఆధ్వర్యంలో జరిగిన సమావేశంలో రాష్ట్రపతి శ్రీ కోంక్ ప్రారంభోపన్యాసం చేశారు. క్రిందటిసారి 5 వ మహాసభ జరిగిన తర్వాత 5 ఏండ్ల తర్వాత ఇప్పుడు 6 వ మహాసభ జరుగుతున్నందుకు రాష్ట్రపతి ఆశ్చర్యం వెలిబుచ్చారు. భద్రతా చర్యలు గాతీసుకోవడంలేదని ఆయన ఆందోళన వెలిబుచ్చారు. కనీసం రెండేళ్ళ కొక రెనా భద్రతా మహాసభ జరగాలని చించారు.

తగినంత సిబ్బందిలేని కారణంగా 1985 ల తనిఖీ జరగటం సాధ్యం కావటం

లేదని కాబట్టి తగినంత సిబ్బందిని నియమించాలని 5 వ మహాసభలో నిర్ణయం జరిగింది- కాని 5 ఏండ్ల తరువాత పరిస్థితి ఏమిటంటే గత నిర్ణయం అమలు కాకపోగా పున్న పోస్టులను కొన్నింటిని ప్రభుత్వం రద్దు చేసింది. అదే సమయంలో తనిఖీ చేయాల్సిన గనుల సంఖ్య పెరిగింది. భద్రతపట్ల ప్రభుత్వ నిర్లక్ష్య విధానాన్ని డ్రేడ్ యూని ప్రతినిధులందరూ తీవ్రంగా ఖండించారు.

ప్రమాదాలు ఆరిగినపుడు విచారణ కమిటీలు వేయడం, అవి నివేదికలు సమర్పించటం అసాధ్యమైతే మారింది. అనివేదికల్లో చేసిన సూచనలు బుట్టదాఖలు కావటంవల్ల మళ్ళీ పదే పదే ఆదేశాల ప్రమాదాలు జరుగుతున్నట్లు చర్చల్లో

వెల్లడయింది.

సంవత్సరాల వారీగా జరుగుతున్న ప్రమాదాలు మరణాలు ఈ క్రింది పట్టికలో చూడవచ్చు.

| సం॥ | ప్రమాదాలు | మరణాలు |
|-----------------------|-----------|--------|
| 1980 | 212 | 244 |
| 1981 | 228 | 254 |
| 1982 | 229 | 263 |
| 1983 | 220 | 266 |
| 1984 | 222 | 151 |
| 1985 లో అక్టోబర్ వరకు | 192 | 222 |

గనులలో సంబంధించిన సరైన మ్యాపులు లేవు; తగినంత సూపర్వైజరీ సిబ్బంది లేదు. సర్వే సిబ్బందికి తర్ఫీదు లేదు. ఇవి ప్రమాదాలకు దారి తీస్తున్నవని చర్చల్లో వెల్లడయింది. అలాగే జరుగుతున్న ప్రమాదాల్లో నూరింట 50 నుండి 60 పాళ్ళు గనుల పై కప్పు కూలినందుననే జరుగుతున్నందున యజమానులదే తప్పు అని బయటపడింది. ఆయనా తగిన భద్రతా చర్యలు తీసుకోలేదు. అందుకనే గతంలో విచారణ కమిటీలు అందించిన నివేదికల మీద తక్షణం చర్య తీసుకోవాలని కార్మిక ప్రతినిధులు కోరారు.

ఇంధన మంత్రి వసంత సాథే చర్చలో పాల్గొంటూ భద్రత విషయంలో మేనేజి మెంట్లు ఎక్కువ శ్రద్ధ చూపాలని కోరారు. అన్ని స్థాయిల్లోను డ్రేడ్ యూనియన్లను భాగస్వాములను చేయాలన్నారు.

కార్మిక ప్రతినిధులు అనేక సూచనలు చేశారు.

6 వ మహాసభలో చేసిన సూచనలు గాని, గతంలో చేసిన సూచనలుగాని సక్రమంగా అమలుకావాలంటే డ్రేడ్ యూనియన్లు రోజువారీ తమ ఆందోళనాచార్య క్రమంలో భద్రతను ఒక భాగంగా అమలు చేస్తేనే అది సాధ్యం. డ్రేడ్ యూనియన్లు ఆ పని చేయకపోతే రోగడ చేసిన శిఫారసులకు పట్టిన గతే వీటికి పడుతుంది.

సి.ఐ.టి.యు తరపున డాక్టరు యం.కే. పాండే. సంకోష్డతా, రమనిక్ గుప్త యా మహాసభకు హాజరయ్యారు.

కనీస వేతనాల ప్రకటనలు

ఆంధ్రప్రదేశ్ ప్రభుత్వం ఈ క్రింది ఉద్యోగులకు పొందుపరచిన విధంగా కనీసవేతనాలు నిర్ణయించింది:

పొగాకు-బిడి తయారీ

| | | |
|---|--------|------------|
| 1. పొగాకు హండిలింగ్ | | |
| ప్యాకర్లతోనహా పనివారు | రోజుకు | రు. 15.00 |
| గ్రేడర్లు, నెమ్మర్లు, స్క్రాప్ క్లీనర్లు మొదలైనవారు | నెలకు | రు. 13-20 |
| గుమాస్తాలు | నెలకు | రు. 630.00 |
| 2. సిగరెట్ల తయారీ | | |
| సాధారణ పనివారు | రోజుకు | రు. 18-50 |
| గుమాస్తాలు | నెలకు | రు. 700.00 |
| 3. జర్రి తయారీ | | |
| పనివారు | రోజుకు | రు. 18.50 |
| మెటల్ బాక్స్ తయారీదారు | నెలకు | రు. 510-00 |
| గుమాస్తాలు | నెలకు | రు. 550.00 |
| చుట్టల తయారీ | | |
| పెద్దనైజా 1000 కి. | | రు. 15.70 |
| చిన్ననైజా 1000 కి | | రు. 13-00 |
| గుమాస్తా లేదా మేస్త్రీ | నెలకు | రు. 460.00 |
| అకౌంటెంట్ | నెలకు | రు. 530.00 |
| నశ్యం తయారీ | | |
| పనివారు | రోజుకు | రు. 13-00 |
| మెటల్ బాక్స్ తయారీదారు | నెలకు | రు. 405-00 |
| గుమాస్తా | నెలకు | రు. 455-00 |

[పై కనీస వేతనాలు 1985 అక్టోబరు 18 నుండి అమలు చేయాని]

ముతా జట్టు హమాలి కార్మికుల సదస్సు

ముతా, జట్టు, హమాలి కార్మికులు రాష్ట్ర సదస్సు ది. 23-2-1986వ తేదీన అదివారం ఉదయం గం. 10.00 లకు విజయవాడ మార్కెట్లో కార్యాలయములో జరిగింది. ఈ సదస్సుకు శ్రీయుతులు జె. రంగారెడ్డి (నల్గొండ జిల్లా) ఎస్. మురళీకృష్ణ (నెల్లూరు జిల్లా) కొత్త శీతయ్య రెడ్డి (కృష్ణా జిల్లా) సి. హెచ్. బాబురావు (చిత్తూరు గోదావరి జిల్లా) గార్లు అధ్యక్ష వర్గంగా వ్యవహరించారు.

సి.ఐ.టి.యు. రాష్ట్ర కమిటీ సభ్యులు, సి.ఐ.టి.యు.సి.టి. కన్వీనర్ (విజయవాడ) కార్యదర్శి శ్రీ పి. దివాకర్ గారు సదస్సు ప్రారంభించారు.

తదుపరి రాష్ట్రముతా, జట్టు, హమాలి కార్మికుల రాష్ట్ర సదస్సు కన్వీనర్ శ్రీ పి. సుబ్బారెడ్డిగారు నివేదిక ప్రవేశ పెడుతూ, రాష్ట్రవ్యాప్తంగా ఉన్నటువంటి ముతా,

జట్టు, హమాలి కార్మికుల స్థితిగతులను వివరించి, వారికి పాగ్గిశామిక కార్మికులకు వర్తించే చట్టాలు గాని, పని గ్యారంటీగాని నిర్ణీత వేతనంగాని లేదని వీటి సాధనకై అనేక సంవత్సరాలుగా కార్మికులు నిర్వహించిన ఆందోళనల ఫలితంగా 1976లో "ఆంధ్రప్రదేశ్ ముతా, జట్టు, హమాలి ఆక్టు" అను పేరుతో ప్రభుత్వం ఒక చట్టాన్ని తేవటం జరిగింది. చట్టంలో అనేక లోపాలున్న ఫలితంగా, యాజమాన్యాలు కల్పించిన పరోధాలు వలన ఇప్పటికే ఆ చట్టం అమలు జరుగలేదు. ఆ చట్టంలో కార్మికులు సాంప్రదాయ హక్కులకు భంగం వాటిస్తే విధంగా ఉన్న ఆంశాలను సవరించి సమగ్రమైన చట్టాన్ని రూపొందించి అమలు పరచాలని కార్మిక వర్గం డిమాండ్ చేస్తూ వచ్చింది. దానికోసం రాష్ట్రవ్యాప్తంగా కార్మికవర్గం పోరాడవల

సిద్ధ అవసరం ఎంతైనా ఉందని నొక్కి చెప్పడం జరిగింది.

ఎఫ్.సి.ఐ., సి.డబ్ల్యు.సి., ఎస్.డబ్ల్యు.సి., సంస్థలతో కాంట్రాక్టు పద్ధతి, ప్రవేశ పెట్టటం ద్వారా పనిచేస్తున్న కార్మికులకు పని గ్యారంటీ లేకుండా పోయింది. ఈ సంస్థలతో కాంట్రాక్టు పద్ధతిని రద్దు పర్చుటకు, ప్రభుత్వ సంస్థలలో 50 కిలోల బస్తాలు మాత్రమే ఉండు విధంగా, మార్కెట్ యూరుతో పనిచేయు ముతా, కార్మికులందరికీ ఒకే విధమైన కూలీరేట్లు సాధించుకొనుటకు కార్మికవర్గం ఐక్యంగా కృషి చేయవలసిన అవుసరం ఎంతైనా ఉందని ఆంధ్ర సమితి రాష్ట్రవ్యాప్త కన్వీనర్ కమిటీని ఎన్నుకోవాలని సూచించారు.

తదుపరి సి.ఐ.టి.యు. రాష్ట్ర కమిటీ సభ్యులు శ్రీ ఆర్. రంగారావు గారు, సి.ఐ.టి.యు. కృష్ణాజిల్లా కమిటీ అధ్యక్ష కార్యదర్శులు శ్రీయుతులు ఆర్. శ్యామసుందరరావు, వి. ఉమామహేశ్వరరావు గార్లు సదస్సులో పాల్గొని సందేశాలిచ్చారు.

కన్వీనర్ ప్రవేశ పెట్టిన నివేదికపై జరిగిన చర్చలలో వివిధ జిల్లాల నుండి హాజరైన ప్రతినిధుల నుండి 18 మంది చర్చలలో పాల్గొని స్థానిక సమస్యలను, చట్టంలో తీసుకురావలసిన మార్పులను గూర్చి సూచనలు చేశారు.

అనంతరం శ్రీ యుతులు టి. సుబ్బారెడ్డి కన్వీనరుగా కొత్త శీతయ్యరెడ్డి వంశరపు సారాయణ, వై. వెంకటేశ్వర్లు, సి. హెచ్. సీతారాములు, జె. రంగారెడ్డి, ఎస్. మురళీకృష్ణారావు, పి. నారయ్య, అల్లూరు సురేంద్ర, చింతకాయల బాబురావు, వనగంటి ఈశ్వర్ గోపాల్ రెడ్డి, పి. వెంకటరెడ్డి, మీరావలి, ఎ. పెంటయ్య గార్లతో రాష్ట్ర కన్వీనర్ కమిటీని ఏకగ్రీవంగా ఎన్నుకోవటం జరిగింది. ఈ సదస్సుకు 14 జిల్లాలనుండి 15 వేల సభ్యులూనికి ప్రాతినిధ్యం వహిస్తూ 210 మంది ప్రతినిధులు హాజరైనారు.

(మిగతా 10వ పేజీలో)

కనీస వేతనాల ప్రకటనలు

పెంకులు-కుండల తయారీ

| | రోజుకు | నెలకు |
|----------------------------------|--------|--------|
| వడంగి | 22.50 | 675.00 |
| తాపీ పనివారు | 21.30 | 640.00 |
| పోర్ మెన్ | 27.20 | 820.00 |
| పాటర్-ఒకటవ గ్రేడ్ | | 635.00 |
| రెండవ గ్రేడ్ | | 485.00 |
| ఎలక్ట్రిషియన్ | | 585.00 |
| మాస్టర్ పాటర్ | | 775.00 |
| మెకానిక్ | | 570.00 |
| రాతి ప్రేపుల ఇటుకల తయారీ ఫిట్టర్ | | 635.00 |
| పెంకులు, కుండలు తయారీ ఫిట్టర్ | | 535.00 |

ప్రెస్ మెన్, ఆపరేటర్, డ్రైవర్, గ్రౌండర్, పిగ్మెన్, ప్రెస్ మెషన్, ట్రైల్ మిషన్, బ్రిక్ మిషన్, జురత్ ఆపరేటర్, ఫెర్ మెన్, మెషిన్ మాన్, ప్రెస్ ప్రెస్ చార్జింగ్ ప్రెస్ ఆపరేటర్, బట్టికోడర్ అన్ లోడర్ లకు

రోజుకు రు. 15-00 నెలకు రు. 450.00

హెల్పర్, పెంకులమోత, హ్యాండ్ డ్రమ్ ఫిల్టర్, ప్రెస్ కారియర్, పాలెట్ అడోడర్, క్యాజువల్ లేబర్, పారవని, మట్టిమోత, కేక్ మోత, నీళ్ళమోత, ఊడ్చే వారు, బొగ్గు, నుసిమోత, పేర్కొనని ఇతర పనులకు

రోజుకు రు. 12-00 నెలకు 360.00

[పై కనీస వేతనాలు 1985 అక్టోబరు 18 నుండి అమలు చేయాలి]

కనీస వేతనాల ప్రకటనలు

హాస్పిటల్సు, నర్సింగ్ హోమ్లు, ప్రభుత్వేతర క్లినిక్లు

| | |
|---|--------|
| మేనేజరు | 800-00 |
| హెడ్ క్లర్క్ | 600-00 |
| అకౌంటెంట్ | 550-00 |
| నైన్, ఎలక్ట్రిషియన్, కాషియర్ | 500-00 |
| ఆఫీసు అసిస్టెంట్ లేదా గుమస్తా, టెలిఫోను ఆపరేటర్, టైపిస్టు, ప్లంబర్, లాండ్రీ అటెండర్, గేట్ కీపర్, వాచ్ మన్, కారు, అంబులెన్స్ డ్రైవర్, వంటవాడు. | 450-00 |
| లిఫ్ట్ ఆపరేటర్ | 400-00 |
| స్కావెంజర్, చాకలి, తోట వనివారు | 350-00 |
| జూనియర్ డాక్టర్, ఆయుర్వేద డిగ్రీ, డాక్టర్ | |
| హోమియో డిగ్రీ డాక్టర్ | 950-00 |
| డిప్లొమా డాక్టర్లు | 850-00 |
| స్టాఫ్ నర్స్ (బి.యస్.సి) మాట్రన్, క్లినికల్ సూపర్ వైజర్ | 550-00 |
| రిజిస్టర్డ్ లేదా 5 సంవత్సరములు తక్కువగాని అనుభవంగల నర్స్, ఆగ్లరీ నర్స్, మంత్రసాని, రికార్డ్ కీపర్ స్ట్రీక్ కీపర్ | 450-00 |
| లాబ్, ఎక్స్రే టెక్నిషియన్లు రేడియో గ్రాఫర్ థియేటర్, మెకానిక్, ఫార్మాసిస్ట్, అర్థతలున్న కాంపౌండర్; ఐదు సంవత్సరముల అనుభవంగల కాంపౌండర్ | 650-00 |
| డార్క్ రూమ్, ఫార్మసీ, లాబ్, ఎక్స్రే, ఇ.సి.జి, నర్సింగ్ ఆర్డర్లీ | 400-00 |
| వార్డ్ బాయ్, అటెండర్, మహిళా వార్డర్ | 350-00 |

[పై కనీస వేతనాలు 1985 అక్టోబరు 18 నుండి అమలు చేయాలి]

పేషరు - పేషరు బోర్డ్

| | | | | |
|--|--------|--------|--------|--------|
| తక్కువ నైపుణ్యం కలవారు | నెలకు | 675-00 | 675-00 | 565-00 |
| నైపుణ్యం కలవారు | " | 535-00 | 535-00 | 425-00 |
| సాషిక నైపుణ్యం కలవారు | " | 510-00 | 510-00 | 395-00 |
| నైపుణ్యం లేనివారు | " | 465-00 | 465-00 | 330-00 |
| | రోజుకు | 15-50 | 15-50 | 11-00 |
| మేనేజరు, అకౌంటెంట్ | | 620-00 | 620-00 | 480-00 |
| క్యాషియర్, గుమస్తా, టైపిస్టు, స్టాటిస్టికల్ అసిస్టెంట్, నైన్, జూనియర్ అసిస్టెంట్, అకౌంటెంట్, ప్లంబర్, సామాగ్రి, కొనుగోలు, మొదలైనవారు | | 575-00 | 575-00 | 450-00 |

వివిధ క్యాటగిరీలో ఏ ఏ కార్మికులు వచ్చేది గెజిట్ లో వున్నది.

ఆంధ్ర ప్రదేశ్ ఎక్స్ట్రా ఆర్డినరీ గెజిట్ 1985 నవంబరు 15న ఈ వేతనాలను ప్రకటించారు. ఆనాటి నుండి అమలు చేయాలి.

బొగ్గుగని కార్మికుల

సమ్మె

దేశమంతటా బొగ్గుగని కార్మికులూ ఏప్రిల్ 9 వ తేదీన ఒక రోజు నిరసన సమ్మె చేయాలని కేంద్ర కార్మిక సంస్థల నాయకులు పిలుపునిచ్చారు. పిలుపు యిచ్చిన వారిలో ఐ.ఎన్.టి.యు.సి సాయకులు శ్రీ దామోద పాండే కూడా ఉన్నారు.

మూడవ వేతన ఒప్పందం బాబతు యింకా అమలు కాకుండా మిగిలిపోయిన అంశాలన్నీ అమలు చేయాలని, వర్మ నెంటు పనులలో కాంట్రాక్టు సిస్టమ్ రద్దు చేయాలని శిక్షగా 8 రోజుల వేతనం కోతను ఆపుచేయాలని, ఇన్సెంటివ్ సర్క్యులను తయారు చేయాలని, బోనసుపై సీలింగు రద్దు చేయాలని, చనిపోయిన కార్మికుల బిడ్డలకు ఉద్యోగ మివ్వాలని, అగ్ని కాలరీల్లోను ఒకే రకమైన స్టాండింగు ఆర్డరుండాలనేవి కార్మికుల కోర్కెలు.

ఏటి సాధనకై మార్చి 3 వ తేదీన కోర్కెల దినం పాటించడం, మార్చి 21న అన్ని కాలరీల మేనేజిమెంటుకు సమ్మె నోటీసులు అందించడం ఏప్రిల్ 9 న దేశ వ్యాప్త నిరసన సమ్మె- కేంద్ర సంఘాలు రూపొందించిన కార్యక్రమం.

సదస్సు

(9వ పేజీ తరువాయి)

సమావేశం ప్రారంభంలో పీడిత ప్రజల ప్రయితమ నాయకుడు అమరజీవి కామ్రేడ్ పుచ్చలపల్లి సుందరయ్య, సి.ఐ.టి.యు. రాష్ట్ర ఉపాధ్యక్షులు కామ్రేడ్ సి. లక్ష్మి దాస్ గార్ల మృతికి సంతాపం తెలియజేస్తూ నివాళులర్పించారు.

సదస్సులో ఈ దిగువ తీర్మానములు చేయుటమయినది. ముతా, జట్టు, హమాలి కార్మికులు చట్టాన్ని నవరించి అమలు జరపాలని, తాజ్యాంగంలోని, 310,311 (బి2) అధికరణములను రద్దుచేయాలని, తద్వారా ఉద్యోగాలు కోల్పోయిన కార్మికులు అందరిని తిరిగి ఉద్యోగాలులోకి తీసుకోవాలని రాష్ట్ర కేంద్ర ప్రభుత్వాలను డిమాండ్ చేస్తూ తీర్మానించటమై ఉన్నది.

చట్టవిరుద్ధమైన సమ్మె జరిగినా ఇ.డి. చట్టం ప్రకారం పరిహారం

స్టాండర్డ్ మోటార్ ప్రాడక్టుస్ (ప్రై) లిమిటెడ్ 1970 మే 12న మూతపడింది. అంతకు ముందు 12 నెలల్లో కార్మికులు రెండు దఫాలుగా సమ్మెచేశారు. 1969 సెప్టెంబరు 12 నుండి నవంబరు 6 వరకు, 1970 ఫిబ్రవరి 12 నుండి 26 వంకు సమ్మెచేశారు. సెప్టెంబరు 12, 19ల మధ్య తప్ప మిగతా కాలమంతా సమ్మె చట్ట విరుద్ధంగానే సాగింది, సమ్మెను ప్రభుత్వం నిషేధించింది గనుక. 1970 మే 22న ప్యాక్టరీ మూతవేశారు. 1971 ఫిబ్రవరి 15న ఒక ఒప్పందం కుదిరింది.

ఆ ఒప్పందం ప్రకారం మూసివేతను వాస్తవంగా గుర్తించి, దాని చట్టబద్ధ ఫలితాలను కార్మికులు పొందాలని పేర్కొన్నారు. పాత కార్మికులందరినీ కొత్తగా పనిలో నియమించారు.

ప్యాక్టరీ మూతపడింది గనుక, పారిశ్రామిక వివాదాల చట్టం 25 (ఎఫ్, ఎఫ్, ఎఫ్) క్రింద తమకు మూసివేత పరిహారం రావాలని 271 మంది కార్మికులు లేబర్ కోర్టుకుపోయారు. అయితే అలా యివ్వనవసరం లేదని కోర్టు తీర్పునిచ్చింది. ఇద్దరు కార్మికులు లేబర్ కోర్టు తీర్పు మీద మద్రాస్ హైకోర్టుకు వెళ్ళారు. హైకోర్టు వారి ఆపీలు అనుమతించింది. మేనేజ్ మెంట్ సుప్రీంకోర్టుకు వెళ్ళింది.

మూసివేతకు ముందు ఏడాదిపాటు నిరంతర సర్వీసులో కార్మికులు లేరు గనుక వారికి పరిహారం యివ్వనవసరం లేదని మేనేజ్ మెంట్ వాదన. కార్మికులు చట్టవిరుద్ధమైన సమ్మెలో వున్నాడు గనుక వారు ఏడాదిపాటు వరుసగా వుద్యోగంలో వున్నట్లు కాదని వారి వాదన. సమ్మె చట్ట విరుద్ధం కాకుంటేనే సర్వీసు పరిగణింపబడాలని గూడా వాదించారు.

ఈ వాదన సెక్షన్ 25 బి (2) కు విరుద్ధమని సుప్రీంకోర్టు తీర్పు చెప్పింది. ఆ సెక్షన్ ప్రకారం లెక్కించాల్సిన దినానికి ముందు 12 నెలలలో 240 రోజులపాటు కార్మికుడు వాస్తవంగా పనిచేసి వుంటే అతను ఏడాది పాటు పనిచేసినట్లేనని కోర్టు

తీర్పు చెప్పింది. ఆదివారాలు, ఇతర సెలవులు తీసివేస్తే వారు 240 రోజులు పని చేసినట్లు కాదని గూడా మేనేజ్ మెంట్ వాదించింది.

ఆదివారాలు సెలవులు కలపాలా? లేదా?

ఆదివారాలు, సెలవులు కలపాలా లేదా అనే విషయం అమెరికన్ ఎక్స్ ప్రెస్ ఇంటర్నేషనల్ జ్యాంకింగ్ కార్పొరేషన్ లో తీర్పు ఈ కేసుకూ వర్తిస్తుందని సుప్రీం కోర్టు తీర్పు చెప్పింది.

ఆ కేసులో ఆదివారాలు, ఇతర జీతం చెల్లించిన సెలవులు సర్వీసుగా పరిగణింప

లీగల్ నోట్సు

చాలా లేదా అనే సమస్య తలెత్తింది. "యజమాని వద్ద వాస్తవంగా పనిచేసిన దినాలు" అంటే సుత్తి, కొడవలి, కలం పట్టి పనిచేసిన రోజులు మాత్రమే కాదు. యజమాని వద్ద ఉద్యోగం చేసిన రోజుల్లో అతను చట్టరీత్యాగాని, ఏదో ఒక విధమైన ఒప్పందం ద్వారాగాని జీతం పొందిన సెలవులు గూడా పరిగణనలోనికి తీసుకోవాలి. వాటిని గూడా కలిపి ఒక కార్మికుడు పనిచేసిన 240 రోజులు లెక్కించాలని సుప్రీంకోర్టు తీర్పు చెప్పింది.

ప్రభుత్వ డి.డి. రేట్లు వర్తించే సంస్థలకు తాత్కాలిక భృతి

ప్రభుత్వరంగ సంస్థలకు రేటు ఒక రై న జీతభత్యాలు వున్నాయి. 1984 చివరకు వున్న 214 సంస్థలలో 67 సంస్థలలో జీత భత్యాలు కేంద్ర ప్రభుత్వ ఉద్యోగుల జీత భత్యాలతో సమంగా వుంటాయి. మిగతా వాటిలో ఒప్పందాల మేరకు జీతాలు, కరువు బత్తెం రేట్లు వుంటున్నాయి.

ప్రభుత్వ ఉద్యోగుల జీత, భత్యాల విచారణకు ప్రభుత్వం నాల్గవ పేకమీషన్ ను నియమించింది. నివేదిక అందేలోగా ఒక టికి, రెండ సార్లు తాత్కాలిక భృతి యిచ్చారు.

అదే జీత, భత్యాలు తీసుకుంటున్న పబ్లిక్ రంగ సంస్థల ఉద్యోగులకు మాత్రం ఈ తాత్కాలిక భృతి వర్తించడం లేదు.

సరిగదా కొత్తగా ఈ సంస్థలకు పారిశ్రామిక కరువు బత్తెం రేట్లు వర్తించ జేయాలని మేనేజ్ మెంట్లు తల పెట్టాయి. అందుకు వ్యతిరేకంగా ఇంజనీర్స్ ఇండియా, ఎన్.టి.సి. జూబ్ కార్పొరేషన్ వంటి సంస్థల వుద్యోగులు సుప్రీంకోర్టుకు వెళ్ళారు.

అలాగే తమ జీతాలు కేంద్ర ప్రభుత్వ ఉద్యోగుల జీతాలతో సమానం అనీ, కాని తమకు తాత్కాలిక భృతినిగూడా చెల్లించడం లేదని వారు పేర్కొంటూ తాత్కాలిక భృతి ఇప్పించమని కోరారు.

అహార సంస్థ కార్మికులకు ఇదివరకే తాత్కాలిక భృతి చెల్లించాలని 1985 సెప్టెంబరు 5న సుప్రీంకోర్టు తీర్పు చెప్పింది.

ఈ 67 సంస్థల కార్మికులకూ తాత్కాలిక భృతి వర్తిస్తుందని సుప్రీంకోర్టు 1986 ఫిబ్రవరి 20న తీర్పు చెప్పింది.

బకాయి కూలి అడిగినందుకే

కరీంనగర్ ఆయిల్ మిల్లు కార్మికులు శ్రీ బుజ్జి బాలయ్య, శ్రీ సీతాబాయిలను మిల్లు యజమానులు శ్రీ చకిలం అగయ్య, శ్రీ శ్రీనివాస్, మిల్లు డ్రైవరు శ్రీ ఎగ్ బాల్ బెయిలతో తీవ్రంగా కొట్టి మిల్లు గోదాలో బంధించారు. మూడు వారాలుగా కూలీలకు బకాయిబడి వున్న వేలను అడిగినందుకే అలాగే యిలా హింసించినట్లు తెలిసింది. ఈ సంఘటన ఫిబ్రవరి 9 న జరిగింది. మరుసటి దినా లోటి హమాలీలు యజమానులను ఫిరవేలుదలతో బంధించిన కార్మికులను విడుదల చేశారు.

కార్మికులపై యజమానులు జరిపిన అకృత్యానికి నిరసనగా ఆయిల్, రైసు మిల్లు హమాలీలు, బజారు పనిచేసే హమాలీలు మొత్తం వెయ్యిమంది ప్రదర్శన జరిపారు. యజమానులపై తగిన చర్యను తీసుకోవాలని కలెక్టరు, ఎస్.పి గార్లకు వినతిపత్రం సమర్పించారు.

సోషలిజము - రాజ్యాంగము

దేశంలో న్యాయ సహాయ ఉద్యమం

[పేదలకు న్యాయ సహాయం. సహాయాలు అందించాలని ప్రభుత్వం అనేక పథకాలను రూపొందిస్తున్నది. అయితే దోపిడి వ్యవస్థలో న్యాయం కలవారి చేతి కీలు బొమ్మగా, దోపిడికి సాధనంగానే వుంటుంది. అయినా పేదవారికి న్యాయం అందించాలని సంవత్సరాలే రాజ్యాంగంలోనే పేర్కొన్నారు. అలా వారి నోటినుండే రావడం తర తరాల పేదలు సాగించిన పోరాటాల ఫలితం. ప్రజా చైతన్యం పొందిన ఒక సౌకర్యం. ఈ పథకాల రూపు రేఖల ఎలా వుంటే, అవి శక్తివంతంగా పేదలకు ఉపయోగపడతాయి? — ఈ సహాయ కార్యక్రమపు తోడు, పాతులను సాధక బాధకాలను వివరిస్తూ సుప్రీంకోర్టు న్యాయమూర్తి జస్టిస్ చిన్నవరెడ్డిగారు ఇచ్చిన ఉపన్యాసం ఇది. 1986 జనవరి ఏ.ఇ.ఆర్.లో ఇది ప్రకటించారు. దాని నేపథ్యానువాదం ఈ వ్యాసం. కార్మికవర్గం మధ్య వనిచేస్తున్న కార్యకర్తల అవగాహన పెంచేందుకు ఇది ఎంతో తోడ్పడుతుంది. అందుకే దీనిని పాఠకులకు అందించేందుకు "కార్మికలోకం" సంతోషిస్తున్నది — సం॥]

భారత న్యాయవాదుల సంఘం జోద్ పూర్ విభాగం తన సంస్థాపక దినం జరుపుకుంటున్నది ఈనాడు. ఆ సంబరంలో పాల్గొనే అవకాశం కలిగించినందుకు ఎంతో కృతజ్ఞుడిని. ఈనాటి నా ఉపన్యాసానికి నా ఇష్టమొచ్చిన అంశాన్ని ఎన్నుకోవచ్చని చెప్పారు. సోషలిజము, రాజ్యాంగము-భారతదేశంలో న్యాయ సహాయ ఉద్యమము అనే అంశాన్ని ఎన్నుకునేందుకు సాహసించాను. సంస్థాపన దినోత్సవం సగం సంబరం, అర్థ గాంధీర్కపు దినోత్సవంగా కనిపిస్తున్నది. నా ఉపన్యాసం పూర్తి అయినా సహితమైనదిగా వుండబోతోంది. అందుకు మీరు నన్ను మన్నిస్తారనే విశ్వాసం నాకుంది.

మనది సోషలిస్టు రిపబ్లిక్. మన రాజ్యాంగ ప్రవేశిక అలా ప్రకటిస్తున్నది. సోషలిజం అంటే అర్థమేమిటి? సోషలిస్టు రిపబ్లిక్ గా మనలను మనం ప్రకటించుకోవలసిన అవసరమేమిటి? సోషలిజానికి, రాజ్యాంగానికి, న్యాయ సహాయానికి మధ్య గల సంబంధమేమిటి? ఇవీ నన్ను నేనే వేసుకున్న ప్రశ్నలు. మీ సహాయంతో వాటికి సమాధానం వెతకాలని బావిస్తున్నాను.

మన ప్రజలకు వాళ్ళుగల రాజ్యాంగ హక్కులేమిటో, ఇతర చట్టబద్ధ హక్కులేమిటో తెలియదు. చట్టము, న్యాయవాదులు తమకు ఏమి చేయగలరో వారికి తెలుసుకలేదు. లాయర్లు వున్నారని న్యాయం

అందించే వ్యవస్థ వుందని వారికి తెలియదు. వాటివల్ల వారిలో చిరాకుతోనూ, అనారోగ్య కరమైన బాపాలతోనూ కూడిన నిర్లక్ష్యం చోటు చేసుకొని వుంది. న్యాయవాదులు అసమానంగా వ్యాప్తమై వున్నారు. అంతమంది అనవసరమైన చోట ఎంతో మంది కేంద్రీకరణ, వారి అవసరం ఎక్కడైతే



జస్టిస్ డి. చిన్నవరెడ్డి

వుందో అక్కడ వారి అలభ్యతలలో ఈ అసమాన వ్యాప్తి దర్శనమిస్తుంది. — ఇదీ నేటి భారతదేశంలో దర్శనమిచ్చే దృశ్యం. అత్యధిక ప్రజలు నిరక్షరాస్యులుగా, అజ్ఞానులుగా, అర్థాకలితో, అర్థనగ్నంగా బ్రతికే సమాజంలో ఇలాగే వుంటుంది. అలా

వుండడం సహజం. ఈనాడున్న ఆస్తి, సాంఘిక సంబంధాల పునాదిపై ఏర్పడిన దోపిడి సాధనమే చట్టం. వ్యక్తిగత వ్యాపారమనే స్థంభంపై న్యాయవాద వృత్తి అనే భవనం నిర్మింపబడింది. ఎంత ఎక్కువ డబ్బు కెల్లించగలిగితే అంత శక్తివంతుడిని నియమించుకోగల అవకాశం వుండే వ్యవస్థ ఇది — ఇలాంటి వ్యవస్థలో పరిస్థితి అదే విధంగా వుంటుంది.

పాలకవర్గాల పరిరక్షణలో, యధాస్థితిని కాపాడేందుకు' చట్టం సాధనంగా ఉపయోగపడే ఆస్తి, సామాజిక ధర్మాలు ఉండే వ్యవస్థలో; దళితవర్గాలను దోపిడి చేసేందుకు, వారి పురోగతిని అడ్డుకునేందుకు చట్టం ఒక సాధనంగా మలచబడే సమాజంలో బలహీనులకు, పీడితులకు న్యాయ సహాయం అందించడంలో స్వప్రయోజనపర వర్గాలకు ఆసక్తి వుంటుందని ఆశించలేము. అటువంటి సహాయం అందించి, అదే చట్టం సహకారంతో తమనుండే పేదలు వివిధ హక్కులను డిమాండ్ చేసే అవకాశం వున్న సందర్భంలో పేదలకు అలా సహాయం అందించాలనే ఆసక్తి కల వారికి కలుగుతుందని ఎదురుచూడలేము పేదలకు న్యాయ సహాయమనేది ఒక శక్తివంతమైన పథకంగా రూపొందితే, ఆ పథకం దోపిడి వర్గాలకు వ్యతిరేకంగా తమ హక్కులకై పోరాడేందుకు పేదల చేతుల్లో ఆయుధమౌతుంది. చరిత్ర గమనంలో మనకు నిరంతరం కనిపించే దృశ్యమిది. ఉత్పత్తి

వర్గ సమాజం - చట్టం

శక్తుల అభివృద్ధితో ఆర్థిక అధికారం ఏర్పడుతుంది. అనాటికే అధికారంలో వున్న పాలక వర్గాలకు, క్రొత్త ఉత్పత్తి శక్తుల మూలంగా ఆర్థిక అధికారాన్ని సాధించుకునేందుకు కృషిచేసే వర్గాలకు మధ్య, సమాజంపై ఆధిపత్యం కోసం వర్గపోరాటంగా అది వర్తన సానం చెందుతుంది. — ఇదీ ప్రతి చారిత్రక యుగంలోనూ మనకు దర్శన మిచ్చే దృశ్యం. ప్రతి వర్గపోరాటం ఫలితంగానూ నూతన సమాజం ఆవిర్భవిస్తుంది. అలా ఏర్పడిన ప్రతి నూతన సమాజంలోనూ నూతన వర్గాలు తలెత్తుతాయి. క్రొత్త దోపిడీ పద్ధతులకు, అణచివేత విధానాలకు దారితీస్తుంది. దోపిడీకి, పీడనకు గురయ్యే వర్గం విప్లవకరవర్గంగా పరివర్తన చెందుతుంది. పాలకవర్గాలే రూపుదిద్దిన ఆయుధాలనే, అవే దోపిడీవర్గాలకు వ్యతిరేకంగా సాగే పోరాటంలో వినియోగించుకొని విజయం సాధిస్తుంది. చట్టం అలాంటి ఆయుధం. అందువల్లనే పాలకవర్గాలు అలాంటి ఆయుధాన్ని దళితవర్గాలకు అందుబాటులో ఉంచుతాయనిగాని, దానిని వినియోగించుకునేందుకు అనుమతిస్తాయనిగాని ఆశించలేము. అంతేకాదు వీలైనన్ని రూపాల్లో ప్రతిఘటిస్తాయి గూడా. శాసన సభలు పట్టిపట్టనట్లు చట్టాలు చేస్తాయి. వాటిని అమలుజరిపే విషయంలో నిరంకుశ అధికారవర్గాలు నిర్దిష్టత వహిస్తాయి. లాయర్లు జడ్జిలు నిబంధనల, పూర్వకాలపు నిదర్శనాల గూటినుండి బయటపడరు. పేదవర్గాలకు, అవసరమున్న వ్యక్తులకు న్యాయవాదుల సేవలు తక్షణమే అందుబాటులో ఉండవు.

వ్యక్తిగత లాభాపేక్ష, అడ్డులేని వ్యాపార పోటీ అనే విధానంపై న్యాయ సర్వీసులు ఏర్పడి ఉన్నచోట దానిపై ఆధారపడిన న్యాయపాలనా వ్యవస్థ నెలకొని ఉన్నచోట ప్రజలలో చట్టపరమైన విజ్ఞానాన్ని వ్యాప్తి చేయడంపట్ల న్యాయవాదులకు ఆసక్తి ఉండదు. వారు ఒకవర్గంగా మహేంద్ర జాలురుగా ఒక ప్రత్యేక తరహా మత కర్మల పూజారుల్లా పేదలకు అతీతులుగా వుండేందుకు ప్రాధాన్యత యిస్తారు. కష్టి

దారులు అంటున్నట్లు చట్టానికి సంబంధించిన తీవ్రమైన పదాల ఆడంబరానికి ఆ పూజా విధానంలో ప్రాధాన్యత యిస్తారు. చట్టాన్ని వ్యాఖ్యానించడం తమ గుర్తాధిపత్యంగా, తమ ప్రత్యేక హక్కుగా భావిస్తారు. అలాగే అవదులులేని పోటీ ద్వారా వ్యక్తిగత లాభం పొందడమనే తాత్విక దోరణిగల సమాజంలో, న్యాయ శాస్త్ర సర్వీసుల లభ్యతను గురించిగాని, దానిశక్తిని గురించిగాని పేదవర్గాలకు సలహా యివ్వడంలో లాయర్లు ఏ మాత్రం ఆసక్తి చూపరు. సామాజిక ఘర్షణలనుండి తలెత్తే చట్టపరమైన సమస్యలను పేదల దృష్టికి తీసుకరాదు. అలా చేసినందుకు వారికేమీ ఆదాయం రాదు. కేవలం ఇదే అందుకు కారణం. పేదలు లాయర్లను అవిశ్వాసంతో చూస్తారు. న్యాయం అందించే వ్యవస్థమీదే వారికి నమ్మకంలేదు. తరతరాలుగా లాయర్లు ఒక వర్గంగా తమ ప్రత్యక్షిభిరంలో వున్నారు. తమను వేధించేందుకు న్యాయ వ్యవస్థ ఎల్లప్పుడూ ఒక దోపిడీ సాధనంగా వినియోగించుకోబడింది. అంతేకాదు న్యాయవాద సర్వీసులు కొన్ని ప్రత్యేక విషయాలపై కేంద్రీకరించేందుకు, మరికొన్ని అంశాలనుండి దూరంగా వుండేందుకు మొగ్గు చూపుతున్నాయి. డబ్బున్నచోటికే సేవగూడా అని అతి సాధారణ కారణంలోనే యిలా జరుగుతూ వచ్చింది. గొప్ప యిటాలియన్ పండితుడు, న్యాయశాస్త్ర కోవిదుడు అయిన ప్రాఫెసర్ మారోజాపెల్లెట్టి అనేవారి మాటలను మీ దృష్టికి తెస్తాను ఆయన ఇలా అన్నారు.

“న్యాయాధిపతి పోటీ వ్యాపార శక్తిక విధానంలో లాయర్ సహజంగానే తరకాలాన్ని, సామర్థ్యాన్ని కృషిని లాభదాయకమైన వ్యాపారంపై కేంద్రీకరించే దోరణిని ప్రదర్శిస్తాడు. అది ఆయనకు మనుగడనిస్తుంది. కీర్తి తెచ్చిపెడుతుంది. అది మొదటి అంశం. చక్కని ప్రతిభ గల ఆర్థికంగా విజయవంతమైన లాయర్, ఆర్థికంగా తక్కువ ప్రాధాన్యతగల కేసుల నుండి తప్పుకునేందుకే కృషి చేస్తాడు. అలాంటి కేసులను యువకులకు, అను

భవం లేనివారికి లేదా అంత విజయవంతం కాని వారికి వదిలివేస్తాడు. ఇది రెండవ అంశం. చివరి అంశం మరొకటి వుంది. తగిన ఆదాయం రాని కేసులే నిరంతరం చేపట్టవలసి రావడంతో ఎంతో ఉదార భావం గలవారిలో సహితం అలాంటి కేసులపట్ల అయిష్టత తలెత్తుతుంది. అలాంటి కేసులలో వనిని తక్కువ చేసుకునే దోరణి ఏర్పడుతుంది. కేసులను అనుమతించే పద్ధతులను నొక్కి చెప్పే లాంఛన రూపంలోగాని, అలాంటి కార్యక్రమాలను ప్రచురించడంలో వైఫల్యం ద్వారాగాని, డబ్బు చెల్లించలేని కక్షిదారులపట్ల చురుకైన భావంతో సానుభూతి రహితంగా వ్యవహరించే దోరణి తలెత్తుతుంది.” [24 (1972) స్టాండ్ పోర్ట్ లా రెవ్యూ 346] ఇందుకు పరిష్కారమేమిటి? న్యాయవాద వృత్తిని, న్యాయనిర్ణయ వ్యవస్థను సున్నితమైనదిగా రూపొందించడం ఎలా? భారత ప్రజల అవసరాలకు అవి ప్రతిస్పందించేలా చేయడం ఎలా? భారత ప్రజలకు రాజ్యాంగం సాంఘిక, ఆర్థిక న్యాయాన్ని హామీ యిచ్చింది. చట్టం ముందు సరిసమానత, తమ అభివృద్ధికి సమానావకాశాలను వాగ్దానం చేసింది-అభివృద్ధికి సమానావకాశాలు అని నేను వుద్దేశ్యపూర్వకంగానే అంటున్నాను, రాజ్యాంగంలోని సమానతా నిబంధనలను నేను అలాగే పరిశీలిస్తున్నాను గనుక-న్యాయము, న్యాయసహాయము సరి సమానంగా అందుబాటులో వుంటాయని హామీ యిచ్చింది.

మరలలో భక్తులు వారానికి ఒక పర్యాయం దేవాలయంలో దేవదర్శనం చేసుకుంటారు ఏడాదివారానికి తిరుపతియాత్ర చేస్తారు. దేవాలయ ద్వారాలలో మూగే బిక్షగాళ్ళ బిచ్చం వేస్తుంటారు. భగవంతుని హుండీలో కానుకలు సమర్పించి మనందరి పాపాలకు ప్రాయశ్చితం చేసుకొని, విముక్తి సాధించుకుంటాం. అలాగే పేదలకు న్యాయ సహాయం, సహకారం అందించడం ఒక ధర్మకార్యమని, తోటి వారిపట్ల అది మన తాత్విక దాట్రిక బాధ్యతనే అభిప్రాయం. అలాంటి “మంచి పనులకు” వార్షంకో కొన్ని గొట్టులు వెచ్చించాలనే బూజు పట్టిన భావాలు గూడు కట్టుకొని

కావలసింది నామ మాత్రపు హక్కులు కాదు

వున్నాయి మనలో. ముందుగా వాటిని వదిలించుకుందాం. న్యాయసహాయం పట్ల అలాంటి వైఖరి స్వేచ్ఛా వాణిజ్య తాత్విక దోరణి ప్రతీతింబం. సొమ్ము, కాలము గూడా చెచ్చించగలవారిని "మంచి వనులకు" ప్రోత్సహిస్తుంది ఆ దోరణి. ఇక హృదయ మాదుర్మంగల కొందరు అంకితమైన సాదువుల కృషిగా లేదా నోషలిస్తుల బాధ్యతగా పరిగణించడం సరేనది. ఆ వైఖరి హామీ యివ్వబడిన హక్కు బావంతో సరిపోలుతుంది. ఆ బావం అర్థం కేవలం నామమాత్రమైన సమానతే. అంటే హక్కులను అనుభవించే ఆర్థికశక్తి వున్న వారే వాటిని అనుభవించగలరనే వాస్తవాన్ని, నిరుపేదలు, అజ్ఞానులు, నోరులేని వారు వాటి ప్రయోజనాన్ని పొందలేని వాస్తవాన్ని మరుగుపరచి ఎంతో ఆశతో రూపొందుకొని సుందెల్లో పడిలపరచుకున్న ఆ హక్కులను అందరూ స్వేచ్ఛగా అనుభవించే హక్కు వుందని వాదించడాన్నే నామమాత్ర సమానత అంటారు. అలాంటివారి దృష్టిలో దారిద్ర్యంలో బాధ పడే పరిస్థితులు అవసరం కావడమే అస్తి హక్కు అనుభవించడం. సందుల్లో గొండుల్లో డిమ్మరుల్లా తిరిగే పరిస్థితి స్వేచ్ఛాసంచారపు హక్కు. గూడులేక రోడ్లప్రక్క బ్రతకడం స్వేచ్ఛా నివాసానికి అర్థం. మూగవోయి కష్టాలను అనుభవించే కర్తవ్యమే వాక్స్వాతంత్ర్యం. మేదస్సు లేమిపేరిట నిరాకరింపబడే అవకాశమే సమానావకాశాలు అంటే అర్థం. అయితే స్వేచ్ఛాయుత పోటీ తత్వానికి కాలం చెల్లింది. ఆ దోరణి అదృశ్యమైంది. నామ మాత్రపు సమానతాబావపు యుగం అంత రిస్తున్నదనే అవగాహన అంతకంతకు పెరుగుతున్నది. ఒక చారిత్రక అవసరంగా నామమాత్రపు సమానత, నిజమైన సమానతకు స్థానం ఇవ్వాలన్న అవసరం గుర్తింపుకు వస్తున్నది. సరిసమానమైన న్యాయం అందుబాటులోకి రావడం సమానతా హక్కులో భాగం, అలాగే న్యాయం అందుబాటులో ఉండే నిజమైన హక్కు ఉండాలనే అవగాహన ఈ రంగంలోనూ నెమ్మ

డిగా గుర్తింపు పొందుతున్నది. కోర్టుపీఠా నుండి మినహాయింపు, కోర్టులకు చేరిన కేసులలో భరించలేని వారికి లాయర్లు సమకూర్చడంవంటి పరిధిలోనే న్యాయ సహాయబాపం ఈనాడు పరిమితమైలేదు. పేదలు, ఇతర అనుకూలతలకు లోనైన వాటికి సమాజమిచ్చే లాబాలలో న్యాయమైన భాగాన్ని సమకూర్చే కార్యక్రమంలో భాగంగానే న్యాయ సహాయబావాన్ని ఈనాడు పరిగణించాలి. రాజ్యాంగపు ప్రవేశికలో "సోషలిస్టు" అనే పదాన్ని చేర్చడంతో ఈ వైఖరిలోని మార్పువ్యక్తమైంది. అలాగే అమితంగా అవభ్యాతి పొందిన 42 వ రాజ్యాంగ సవరణ ద్వారా 39-ఏ నిబంధన ప్రభుత్వ విధానాలకు ఆదేశిక సూత్రంగా చేర్చబడడం ఈ మారిన వైఖరి మూలంగానే. ఆ నిబంధనలో ఇలా పేర్కొన్నారు. "ఆర్థిక, తదితర వైకల్యాల కారణంతో ఏ పౌరునికిగాని న్యాయం పొందే అవకాశం నిరాకరింప బడకుండా వుండేలా తగు చట్టము, పథకం ద్వారాగాని మరే విధంగానైనా గాని ప్రత్యేకించి ఉచిత న్యాయ సహాయాన్ని అందించి తీరాలి. సరి సమాన అవకాశాల ప్రాతిపదికను న్యాయాన్ని పెంపొందించేలా న్యాయ వ్యవస్థ పనిచేసేలా రాజ్యాంగ యంత్రం చర్య తీసుకుంటుంది." 39-ఏ అధికరణ ఆదేశిక సూత్రం. ఒక ఆదేశిక సూత్రంగా మాత్రమే లాభ ప్రదాయని అవుతుంది గనుకే అది సాధారణ, స్పష్టమైన అర్థం లేని పదాలలో ఏర్పడింది. అది మౌలిక హక్కు ఎందుకు కాదు? అది మరింత స్పష్టత ఎందుకు సంతరించు కోలేదు? పార్లమెంటు న్యాయ సహాయం కేవలం ధర్మ కార్య బాధ్యతగా భావించే అనూశ్రుతి దోరణి నుండి బయట పడలేక పోయిందనేది స్పష్టం. న్యాయ సహాయపు వాస్తవ అర్థం (కంటెంట్) పట్ల ఖచ్చితమైన అవగాహన దానికి లేదు. న్యాయ సహాయం ఎంత సహాయకారో అవగాహన లేదు. అయితే రాజ్యాంగంలో 39-ఏ అధికరణను చేర్చడమే ప్రత్యేక ప్రాధాన్యత గల అంశం. సరియైన మార్గం పడుతున్నా

మనేందుకు చిహ్నం. న్యాయ శాఖ తన బావాలనుండి వైదొలగుతున్నది. "లీగల్ ఎయిడ్ న్యూస్ లెటర్" లో జస్టిస్ భగవతి పేర్కొన్న విషయాలు ఇందుకు నిదర్శనం. ఆ పత్రిక భారత ప్రభుత్వ న్యాయ సలహా అమలు కమిటీ అధికార పత్రిక. ఆయన ఇలా అన్నారు.

(మిగతా వచ్చే సంచికలో)

భద్రతా చట్టాలకై భవన

నిర్మాణ కార్మికుల వినతి

లక్షమందిగా వున్న భవన నిర్మాణ కార్మికులకు భద్రతా చట్టాలు తీసుకురావాలని, ధరలను తగినట్లు వేతనాలు పెంచాలని ఆదివారంనాడు మంగళగిరిలో జరిగిన మంగళగిరి ప్రాంత భవన నిర్మాణకార్మిక సంఘం 9వ మహాసభ డిమాండ్ చేసింది.

మహాసభకు శ్రీ పలగాని వెంకటేశ్వర్లు శ్రీ షేక్ నన్నేసాహెబ్లు అధ్యక్షవర్గంగా వ్యవహరించారు. సభలో సంఘకార్యదర్శి శ్రీ కంటే రంగారావు, డివిజన్ మార్కిస్టు పార్టీకార్యదర్శి శ్రీ మేకాకోటిరెడ్డి, సి.పి.ఐ జిల్లానాయకులు శ్రీ నాగళ్ళరామకృష్ణయ్య సి.ఐ.టి.యు నాయకులు శ్రీకంటేకామయ్య మున్సిపల్ చైర్మన్ శ్రీ ఎస్. కోటేశ్వర రావు, శ్రీ జి.కె. రామారావు తెలుగుదేశం కార్యదర్శి శ్రీ కె. హరినాథప్రసాద్, జిల్లా కూలి కార్మికసంఘ అధ్యక్షులు శ్రీ దాసరి వెంకటేశ్వర్లు, తెనాలి భవననిర్మాణకార్మిక సంఘనాయకులు శ్రీ అజీజ్ తదితరులు భవన నిర్మాణ కార్మికుల సమన్వయను గురించి వివరించారు.

ప్రమాదానికి గురైన వారికి నష్టపరిహారం చెల్లించేచట్టం చేయాలని, ఇన్సూరెన్సు సౌకర్యం, గృహవసతికల్పించాలని మహాసభ తీర్మానించింది. అనంతరం 23 మందితో నూతన కమిటీ ఏకగ్రీవంగా ఎన్నికయింది. గౌరవాధ్యక్షులుగా శ్రీ పలగాని వెంకటేశ్వర్లు అధ్యక్షులుగా శ్రీ నన్నేసాహెబ్, కార్యదర్శిగా శ్రీ కంటే రంగారావు ఎన్నికయ్యారు.

ఆంధ్రప్రదేశ్ మున్సిపల్ అండ్ పంచాయతీ రాజ్ ఎంప్లాయిస్ ఫెడరేషన్ ప్రకటన

మున్సిపల్, పంచాయతీ కార్మికుల నమ్మె గురించి ఎ.ఐ.టి.యు.సి. రాష్ట్ర కార్యదర్శి శ్రీ వెల్లంకి సుబ్బారావు ఈ నెల 17 న విశాలాంధ్రలో ఒక ప్రకటన చేశారు. ఎంప్లాయిస్ ఫెడరేషన్ అవాస్తవ ప్రకటనకు ఖండన అంటూ ఆ పత్రిక యిచ్చిన హెచ్చరిక.

ఎంప్లాయిస్ ఫెడరేషన్ లేవనెత్తిన విషయాలను శ్రీ సుబ్బారావు మెల్లగా దాటవేశారు. ప్రభుత్వ ప్రిన్సిపల్ కార్యదర్శి చర్యలకు పిలిచి సంప్రదింపులకు నిరాకరించినందున నమ్మెకు దిగాల్సి వచ్చిందని నమ్మె ప్రారంభం రోజున వర్కర్స్ ఫెడరేషన్ నాయకులు విశాలాంధ్రలో ప్రకటించారు. కాని వాస్తవ మేమిటి? 10 వ తేదీన చర్చల్లో పాల్గొనటానికి నిరాకరించినది ఎ.ఐ.టి.యు.సి. నాయకులు. వేరుగా మరొక తేదీన చర్చలు జరగాలని కోరింది వారే. ఆ విధంగా మరొక తేదీన చర్చల కోసం ఆగకుండా 14 వ తేదీనే నమ్మెలోకి పోవాల్సిన స్థితి ఎందుకు కలిగింది? ఈ ఒంటెత్తు చర్యనే ఫెడరేషన్ విమర్శించింది. ఫిబ్రవరి 10వ తేదీన ప్రిన్సిపల్ కార్యదర్శి చర్యలకు పిలవగా చర్చలకు నిరాకరించిన ప్రఖిరి కార్మికుల ఐక్యత కొరకేనా? అని ప్రశ్నిస్తున్నాను. అంతేకాదు వర్కర్స్ ఫెడరేషన్ (ఎ.ఐ.టి.యు.సి) ఫిబ్రవరి 3 వ తేదీన పంచాయతీరాజ్ శైక్రటరీ వద్ద జాయింటు మీటింగులో పాల్గొని చర్చలు జరిపారుగదా? నమ్మె ప్రారంభించవరకూ ఆ విషయం ప్రకటించకుండా వున్నది ఎందుకు? ఎంప్లాయిస్ ఫెడరేషన్ తో ఫిబ్రవరి 11 న ప్రిన్సిపల్ కార్యదర్శి, యితర అధికారులు జరిపిన చర్చల్లో కొన్నిటిని సానుకూలంగా ఆమోదించటం జరిగింది. అయినప్పటికీ మరికొన్ని ముఖ్య విషయాలపై మరొక సమావేశం ఎన్నికలనంతరం జరపాలని ఎంప్లాయిస్ ఫెడరేషన్ కోరింది. వర్కర్స్ ఫెడరేషన్ నమ్మెకు ఏక పక్షంగా పిలుపు ఇచ్చింది. కొన్నిచోట్ల కార్మికులు రెండు ఫెడరేషన్

వెనక వున్నారు. కార్మికుల ఐ క్య త, కోర్కెల సాధన దృష్ట్యా మరికొన్ని రోజులు ప్రభుత్వంతో చర్చలు పూర్తి అయ్యేవరకు ఆగాలని త్వరపడి నమ్మెకు దిగరాదని ఫెడరేషన్ అభిప్రాయపడింది.

కాని వర్కర్స్ ఫెడరేషన్ వారు నమ్మెపట్ల ఆరాటంచూపటం, 14వ తేదీనే నమ్మె ప్రారంభించటం రాజకీయ దురుద్దేశంతో చేస్తున్నారని ఎంప్లాయిస్ ఫెడరేషన్ అభిప్రాయాన్ని ప్రకటిస్తే రోషం ఎందుకు? వర్కర్స్ ఫెడరేషన్ వారికి నమ్మె పిలుపు, సంప్రదింపులు ఒక వృత్తిగా మారింది. కార్మికులలో కులతత్వాలు రెచ్చగొడుతున్నారు- పోస్టుల గురించి అవినీతికి పాల్పడుతున్నారు. ఇలాంటి ఫెడరేషన్ నాయకులు శ్రీ కోదేశ్వరరావు అతి తక్కువ స్థాయికి దిగజారి ఎంప్లాయిస్ ఫెడరేషన్ పైన శ్రీ కొండగుంట వెంకటేశ్వర్లుగారిపైన విమర్శలతో ప్రకటన చేశారు-అలాంటి ప్రకటనే ఇప్పుడు ఎ.ఐ.టి.యు.సి నాయకుడు శ్రీ సుబ్బారావు మరొకటి చేశారు. ఎంప్లాయిస్ ఫెడరేషన్ చర్యను ప్రభుత్వానికి గులాంగిరిగా వర్ణిస్తున్నారు- చరిత్రలోకిపోయి చూస్తే ఎవరి చరిత్ర ఏమిటో కావలసినంత ఉంది. వర్కర్స్ ఫెడరేషన్ నాయకుడు, ఎ.ఐ.టి.యు.సి నాయకుల గత చరిత్ర కాంగ్రెసు ప్రభుత్వాలకు రాజకీయ గులాంగిరి చేసిన చరిత్ర. నమ్మె పేరుతో అవినీతికి పాల్పడిన చరిత్ర.

ఫిబ్రవరి 10, 11 తేదీలలో వర్కర్స్ ఫెడరేషన్ నాయకులు, ఎ.ఐ.టి.యు.సి. నాయకులు హైదరాబాద్ లో చర్చల కోసం ఆఫీసుల చుట్టూ తిరిగిన విషయం, ఎన్నికలనంతరం 18, 19, 20 తేదీలలో సహితం తిరిగిన విషయం వివిధ పట్ల జాల్లోగల కార్మికులకు తెలియదనుకొని పత్రికా ప్రకటనలు చేయటం వాకితే చెల్లుతుంది. 21 వ తేదీ మున్సిపల్ మంత్రిగారి వద్ద చర్చలు జరిపి నమ్మె విరమించుకున్నారా? ఒకటి, రెండు విషయాలు తప్ప ఫిబ్రవరి 11 వ తేదీ ఆమోదించిన

వాటికంటే అదనంగా ఏమి సాధించారు? నమస్కల పరిష్కారానికి నమయనందర్శం వుండాలని, కార్మిక ఐక్యత ముఖ్యమని ఎంప్లాయిస్ ఫెడరేషన్ అప్రాయం. వర్కర్స్ ఫెడరేషన్ వారి యివేమీ పట్టలేదు. కాంట్రీ ఐక్యత అంటే వారి ఉద్దేశ్యం యితర సంఘాలు వావెనకాల కండ్లు మూసుకొని నడవాలనేదే ఈ వైఖరి కార్మికులకు నష్టదాయకం.

మున్సిపల్, పంచాయతీ కార్మికుల న్యాయమైన కోర్కెల కోసం ఎంప్లాయిస్ ఫెడరేషన్ (సి.ఐ.టి.యు) చిత్త శుద్ధితో కృషి చేస్తుందని, వర్కర్స్ ఫెడరేషన్ ఒంటెత్తు చర్యలను కార్మికులు గ్రహించగలరని ఆశిస్తున్నాం.

ఆటో కార్మిక సంఘం

ఈ నెల 13 వ తేదీన జరిగిన కావ ఆటో కార్మికుల జనరల్ బాడీ సమావేశంలో శ్రీ వి. శివరామసుబ్బయ్య గౌరవాధ్యక్షులుగా, శ్రీ ఇస్మాయిల్, శ్రీ కోదేశ్వరరావులు అధ్యక్ష, కార్యదర్శులుగా ఆటో కార్మిక సంఘ కమిటీ ఎన్నుకోబడింది. జాతీయ రహదారి ప్రక్కన బంకులు, చిన్న చిన్న ఇండ్లు నిర్మించుకొని జీవిస్తున్న కార్మికులకు ఆటోనగర్ నిర్మించి శాశ్వత ఉపాధి కల్పించాలని అధికారాన్ని కోరుతూ సమావేశం తీర్మానించింది.

రాయగడ్ మోటార్ ఎంప్లాయిస్ యూనియన్ మహాసభ

రాయగడ్ మోటార్ ఎంప్లాయిస్ యూనియన్ 16 వ మహాసభ ఈ నెల 8వ తేదీన విశాఖ సి.ఐ.టి.యు నాయకుల శ్రీ ఎస్. జ్యోతిశ్చంద్రారావు జైగా ఆవిష్కరణతో ప్రారంభమైంది. ఇటీవల కేంద్ర ప్రభుత్వం పెంచిన ధరలను, నిరుద్యోగాన్ని మహాసభ ఖండించింది. మహాసభ రీత్యానాలను ఆమోదించింది. అనంతరం శ్రీ బృందావన్ బషి పాత్ర అధ్యక్షుడిగా శ్రీ వాసవర్థి అప్పారావు కార్యదర్శిగా 1 మండల నూతన కార్యవర్గాన్ని ఎన్నుకోబడింది.

సి.ఐ.టి.యు. విశాఖ నగర మహాసభ

సి.ఐ.టి.యు. విశాఖ నగర కౌన్సిల్ మహాసభ కన్యకాపరమేశ్వరి ఆడిటోరియంలో ఉత్సాహపూరిత వాతావరణంలో జరిగింది. మహాసభకు ముందు ఆడిటోరియం ఆవరణలో అరుణవతాకాన్ని రాష్ట్ర ఐ.టి.యు. అధ్యక్షులు శ్రీ చరణ్ సత్య రాయణ ఎగురవేశారు. అరుణవతాకాకందనానికి ముందుగా "ఎర్రని జెండా గురుచున్నది" అనే పాటను ఆలపించడంతో మహాసభ ప్రారంభమయింది. యుతులు పి.పి. సుబ్బారావు, బి. స్వారావు, నరసింగరావు, కె. కె. రెడ్డి లు మహాసభకు అధ్యక్షవర్గంగా వ్యవహరించారు.

శ్రీ సి. హెచ్. నర్సింగరావు స్వాగతోచ్ఛ్వాసంతో సభ ప్రారంభమయింది. అందుగా అమర వీరులకు జోహార్లర్నిస్తూ దు నిమిషాలపాటు సభ మానం వహించింది.

సి.ఐ.టి.యు. చరిత్రను అది సాధించున విజయాలను రాష్ట్ర అధ్యక్షులు పర్వా సభకు వివరించారు కార్మికోమం ముక్కచెక్కలయి పెట్టుబడిదారుల దెబ్బలకు తట్టుకోలేకపోతున్న సమయంలో కార్మిక ఐక్యతకు సడంకట్టి, అందుకు వచ్చిన కార్మిక సంస్థ సి.ఐ.యు. అని శ్రీ చరణ్ పేర్కొన్నారు. సిటీ కౌన్సిల్ కార్యదర్శి శ్రీ సి హెచ్. నర్సింగరావు కార్యదర్శి నివేదికను మహాసభకు సమర్పించారు. ప్రతి కార్మికుడు తన కోజు జీతాన్ని సి.ఐ.టి.యు. నిధికి శంకగా ఇవ్వాలని శ్రీ నర్సింగరావు పేర్కొన్నారు. సి.ఐ.టి.యు. అభివృద్ధికి కంకణం కుంటామని వివిధ సగమాల నుండి సభకు హాజరయిన ప్రతినిధులు అంగీకారం వ్యక్తం చేశారు.

సి.ఐ.టి.యు. నాయకుడు శ్రీ బి. వి. పులు ప్రసంగిస్తూ పరిశ్రమలలో దిన వివృద్ధి చెందుతున్న విశాఖ నగరంలో క సంమాల విస్తరణ, దానికి సి.ఐ.టి.యు. చేసిన గణనీయమైన కృషిని వివరించారు.

కార్మికోద్యమాన్ని మట్టుచెట్టటానికి, అణగారిన వాడుక ప్రయత్నాలు జరుపు

తున్నారని, వాటిని కార్మికలోకమంతా ఐక్యతతో ప్రతిఘటించాలని రాష్ట్ర సి.ఐ.టి.యు. ప్రధానకార్యదర్శి శ్రీ నండూరి ప్రసాదరావు కోరారు. విచ్చిన్నకర శక్తులను వ్యతిరేకంగా పోరాడవలసిన అవసరం ఏర్పడిందని, సి.ఐ.టి.యు. కార్యకర్తలపై జరుగుతున్న దాడుల నెదుర్కోవాలని శ్రీ నండూరి పిలుపునిచ్చారు.

ప్రభుత్వరంగ పరిశ్రమలను నాశనం చేయాలని శ్రీ రాజీవ్ యోచిస్తున్నాడని, వాటిని విదేశీ గుత్తపెట్టుబడిదారుల చేతిలో పెట్టాలని ప్రయత్నాలు జరుపుతున్నారని శ్రీ నండూరి హెచ్చరించారు. ఆప్లోడింగ్ పేరుతో ప్రైవేటు పెట్టుబడిదారులకు దారి చూపుతున్నారని, దానిని ఖండించాలని శ్రీ ప్రసాదరావు కోరారు ఈ నెల 23 న హైదరాబాద్ లో జరగబోవు 'ప్రభుత్వరంగ పరిశ్రమలను రక్షించండి' సదస్సులో కార్మికులందరూ విరివిగా పాల్గొని, సదస్సును జయప్రదం చేయాలని శ్రీ నండూరి విజ్ఞప్తి చేశారు.

చిన్న పరిశ్రమలలో కార్మికులకు నెలకు కనీస వేతనం రు.600 గా నిర్ణయించాలని, విశాఖ స్టీలు ప్లాంటును కుదించరాదని, ఆర్టికల్ 311 (బి) (సి)లను రాజ్యాంగం నుండి తొలగించాలని, పీర్ లెస్ కంపెనీని జాతీయం చేయాలని మహాసభ తీర్మానించింది.

అనంతరం 57 మందితో సూతన కమిటీని ఎన్నుకున్నారు. నగర కౌన్సిల్ కు శ్రీ పి. వి. సుబ్బారావు అధ్యక్షులుగా, శ్రీయుతులు అడారి సత్యనారాయణ, పి. వెంకటరెడ్డి, కె. ఎన్. కోదేశ్వరరావు, డి. సుబ్బారావు, పద్మనాభరాజు, శ్రీమతి ఎన్. పుణ్యవతి కార్యదర్శులుగా, శ్రీ ఎన్. మహీకాంత్ కోశాధికారిగా ఏకగ్రీవంగా ఎన్నికయ్యారు.

కార్మికుల ఐక్యతకు

సి.ఐ.టి.యు. విజ్ఞప్తి

ఎ. పి. రిఫ్రాక్టరీస్ లో ఉద్యోగంలో ఉన్న వారిని తొలగించకుండానే భూములు కొల్పోయిన వారికి కూడా ఉద్యోగాలివ్వాలని ఆగనంపూడి ఎ. పి. ఆర్. ఎల్. ఎంప్లాయిస్ అండ్ వర్కర్స్ యూనియన్ (సి. ఐ. టి. యు. అనుబంధం) డిమాండ్ చేసింది. యూనియన్ నాయకులుగా వుంటూ కార్మిక విద్రోహులుగా మారిన కొయ్య సూరిబాబు, జి. నరసింగ రావులు 200 మంది కాంట్రాక్టు కార్మికులను నిలుపు చేయడానికి చేస్తున్న ప్రయత్నాలను యూనియన్ తీవ్రంగా ఖండించింది.

గతంలో యూనియన్ నాయకులుగా, కాంట్రాక్టుగా వుంటూ సూరిబాబు, నరసింగరావులు కార్మికులపై పెత్తనానికి, విద్రోహచర్యలకు పాల్పడిన కారణంగానే కార్మికులు వారితో తెగతెంపులు చేసుకొని సి.ఐ.టి.యు. నాయకత్వాన సమరశీల పోరాటాలు సాగిస్తూ జీతాలను పెంచుకోవడం లాంటి విజయాలను సాధించారని యూనియన్ ఒక ప్రకటనలో తెలిపింది. పై ఇరువురు నేడు క్రొత్తవారికి ఉద్యోగాలు యిప్పిస్తామని కొందరివద్ద డబ్బు వసూలు చేస్తున్నారని, దగ్గరి వూరు దూరం వూరు అని పేద కార్మికుల్లో కలతలు సృష్టించి తమ పబ్లింగు గడుపుకో జూస్తున్నారని ప్రకటన విమర్శించింది.

సి.ఐ.టి.యు. అన్ స్కిల్డ్ ఉద్యోగాలన్నీ భూములు కొల్పోయిన వారికే ఇవ్వాలని డిమాండ్ చేస్తున్నదని, భూములు కొల్పోయిన గ్రామస్థులకు సప్తపరిహారం పొందేందుకు చేస్తున్న కృషికి తమ సహకారం వుంటుందని తెలుపుతూ కార్మికులు, గ్రామస్థుల మధ్య ఐక్యతను కాపాడుకోవలసిందని సి.ఐ.టి.యు. విజ్ఞప్తి చేసింది.

కన్స్ట్రక్షన్ వర్కర్స్ సభ

ఎ.పి. స్టేట్ కన్స్ట్రక్షన్ వర్కర్స్ యూనియన్ 4వ మహాసభ నల్గొండజిల్లా మునగాల మార్క్సిస్టుపార్టీ కార్యాలయంలో జరిగింది. రాష్ట్రనిర్మాణ సంస్థను పునరుద్ధరించాలని, కార్మికులకు ఉద్యోగ భద్రత కల్పించాలని మహాసభ తీర్మానించింది. అనంతరం శ్రీ కె. వెంకటేశ్వర్లు కార్యదర్శిగా, శ్రీ ఎ. సి. జరార్ ఆర్గనైజింగ్ కార్యదర్శిగా శ్రీ ఎస్. రామకృష్ణ కోశాధికారిగా సూతన కమిటీ ఎన్నికయింది. సభారంభాన కోదాడ ప్రజానాట్యమండలి దశం విప్లవ గేయాలు ఆలపించింది.

కార్మిక వర్గ విజయాలు

సిగార్ కార్మికుల విజయం

రాజమండ్రి పట్టణ పొగాకు చుట్టల సంఘ భవనంలో యజమానుల సంఘప్రతినిధుల, సి.ఐ.టి.యు. అనుబంధ సంస్థ సిగార్ వర్కర్స్ యూనియన్ ప్రతినిధుల మధ్య జరిగిన సంప్రదింపులలో మూడు అంగుళాల పైన వుండే పెద్ద చుట్టలకు వెయ్యికి రు. 15-25, మూడు అంగుళాల దిగువనున్న చుట్టలకు వెయ్యికి రు. 13 యివ్వటానికి, పై ఒప్పందాన్ని ఫిబ్రవరి 1 నుండి అమలు పర్చుటకు నిర్ణయించబడింది.

ఈ ఒప్పందంపై సిగార్ వర్కర్స్ యూనియన్ (సి.ఐ.టి.యు) అధ్యక్ష, కార్యదర్శులు శ్రీ చిట్టిబోయిన పైడియ్య, శ్రీ ఎం. వెంకటేశ్వరరావు, సిగార్ మజూర్ యూనియన్ (ఎ.ఐ.టి.యు.సి) అధ్యక్ష కార్యదర్శులు శ్రీ వీరాజు, శ్రీ నాగరాజు, యజమాన్యం వజ్రాన శ్రీ కె. భీమరాజు, శ్రీవారాది వెంకటరమణ సంతకాలు చేశారు.

సి.ఐ.టి.యు. నాయకులు శ్రీ ఎం. నాగేశ్వరరావు, ఎ.ఐ.టి.యు.సి నాయకులు శ్రీ వడాల రామారావు చర్చల్లో పాల్గొన్నారు.

శ్రీ రాజాకార్పొరేషన్ లో

కార్మికుల జీతాల పెంపు

విశాఖ ఆటోనగర్ లోని శ్రీ రాజా కార్పొరేషన్ యాజమాన్యం స్కిల్లు, సెమీ స్కిల్లు, అన్ స్కిల్లు కార్మికులకు వరుసగా రు. 100, రు. 75, రు. 50 జీతాలు పెంచడానికి అంగీకరించింది. డిప్యూటీ లేబర్ కమిషనరు సమక్షంలో ఆటోనగర్ ఎంప్లాయిస్ యూనియన్ తో చేసుకున్న ఒప్పందం మేరకు రు. 250 పండుగ అడ్వాన్సు ఇచ్చి పది వాయిదాలలో తిరిగి చెల్లింపు చేసుకునేందుకు యాజమాన్యం అంగీకరించింది.

కార్మికులు యూనియన్ పెట్టుకొన్నారన్న కక్షతో తొలుత యాజమాన్యం గత సంవత్సరం లాకౌట్ ప్రకటించింది.

అయితే కార్మికులు సంఘటితంగా పోరాడిన ఫలితంగా యజమానులు కార్మికులతో ఒప్పందానికి వచ్చారు. సంవత్సరానికి 12 పండుగ శెలవులు, ఒక జత బూట్లు, ఒక జత బట్టలు యివ్వడానికి కూడా యజమానులు అంగీకరించారు. పై ఒప్పందం అక్టోబరు 1 1985 నుండి అమలులోనికి వచ్చి సంవత్సర కాలంపాటు అమలు జరుగుతుంది.

ఫైబరు వెస్పర్స్ లో కార్మికుల విజయాలు

కార్మికులు యూనియన్ పెట్టుకొన్నందుకు విశాఖ ఆటోనగర్ లోని శ్రీ ఫైబర్ వెస్పర్స్ కార్పొరేషన్ యాజమాన్యం లాకౌట్ ప్రకటించినప్పటికీ కార్మికులు సంఘటితంగా నిర్మాణ యుతంగా ఆందోళన సాగించి స్కిల్లు కార్మికులకు రు. 100, సె.మీ. అన్ స్కిల్లు కార్మికులకు రు. 75, రు. 50 వంతున జీతాలలో పెరుగుదల సాధించుకొన్నారు. యజమానులు ఆటోనగర్ ఎంప్లాయిస్ యూనియన్ తో చేసుకొన్న ఒప్పందం ప్రకారం రు. 250 పండుగ అడ్వాన్సుగా ఇచ్చి తిరిగి పది వాయిదాలలో చెల్లింపు చేసుకొనేందుకు కూడా అంగీకరించారు.

సంవత్సరానికి 12 పండుగ శెలవులు, ఒక జత బూట్లు, ఒక జత బట్టలు యివ్వడానికి కూడా యాజమాన్యం అంగీకరించింది. ఈ ఒప్పందం 1985 అక్టోబరు 1 నుండి సంవత్సరంపాటు అమలులో వుంటుంది. ఒప్పందంపై యూనియన్ అధ్యక్ష, కార్యదర్శులు శ్రీ జి. సుబ్బారావు శ్రీ కె. కె. రెడ్డి శ్రీ బాబూరావు సంతకాలు చేశారు.

మగధి కార్మికుల విజయం

తే 24-2-86న మగధి ఇంజనీరింగ్ వర్క్స్ మేనేజిమెంటుకు, ఆటోనగర్ ఎంప్లాయిస్ యూనియన్ కు మధ్య మగధి ఇంజనీరింగ్ వర్క్స్ జీత భత్యాల పెంపుపై విశాఖ పట్నం అసిస్టెంట్ కమిషనర్ ఆఫ్ లేబర్ లారి సమక్షమున ఒప్పందం కుదిరినది.

ఈ ఒప్పందం ప్రకారం కనీసం రు. 100/- నుండి 190/- రు.ల వరకు పెరుగుదల వున్నది. అనగా కనీసవేతనం రు. 430/- నుండి గరిష్ట వేతనం రు. 940/- లుగా వుంటుంది.

ఒప్పందంలో (1) గతంలో తొలగించిన ఇద్దరు కార్మికులకు తిరిగి ఉద్యోగములు కల్పించుట (2) 1985 వ సం॥ నకు 8.33% బోనస్ చెల్లించుటకు (3) పండుగ శెలవులు 10 రోజులనుండి 12 రోజులకు పెంచుట (4) కరువుభత్యాన్ని అమలు పరిచి ఆలిండియా ఇండెక్స్ పెరుగుదల పాయింట్ల ప్రకారం పాయింటు ఒక్కంటి రు. 0.80 పై చొప్పున చెల్లించటాని అంగీకారం కుదిరినది.

ఈ పై ఒప్పందం 1-2-86 నుండి ఒక సంవత్సరకాలం అమలులో వుంటుంది.

గతంలో ఈ కార్మికులు రోజు వాతవేతనములు కలిపుండేవారు. ఎక్కువ మందికి కనీస వేతనములు కూడా అమలు పర్చలేదు. ఈ ఒప్పందంవల్ల నెలవారీ జీతములుగా మార్చి, ఇంటి అద్దె, కనీస యన్ ఎలవెన్స్, టీ ఎలవెన్స్ సిటీ కాంప్లెషన్ ఎలవెన్సు అమలుజరిపి, బేసిక్ D.A, V.D.A. లను అమలు జరుపుకొని జరిగినది. ఈ ఒప్పందంపై ఆటోనగర్ ఎంప్లాయిస్ యూనియన్ అధ్యక్ష, కార్యదర్శులు, శ్రీ జి. సుబ్బారావు, శ్రీ కె. కె. రెడ్డిగార్లు సంతకాలు చేశారు.

జనగామ పట్టణ చామాల రేట్లు పెంపుదల

—వరంగల్ జిల్లా జనగామ పట్టణ షామ్స్ అండ్ గ్రేస్ మార్కెట్ హాల్-ఎ యూనియన్, వారు యజమానులతో 1986-88 రెండు సంవత్సరాలకుగాను, గత చెల్లింపులపైన 18% హెచ్చింపు చెల్లించుటకు అంగీకారం కుదుర్చుకోవటం జరిగింది.

ఒప్పందంపై, యజమానుల వజ్రాన చాందర్ ఆఫ్ కామర్స్ వారు. కార్మికుల వజ్రాన యూనియన్ అధ్యక్షులు సి. ఐ. టి.యు. అధ్యక్షులు A. పెంటయ్యగార్లు సంతకాలు చేశారు.

సంఘటిత మౌతున్న కార్మిక వర్గం

ఉద్యోగ భద్రతా సబ్‌స్సైడ్ ఉద్యోగుల్ని ఏ కారణమూ చూపకుండా తొనుండి తొలగించే అప్రతిహత అధికారాన్ని ప్రభుత్వానికి, యాజమాన్యాలకు ఉన్నాన్న రాజ్యాంగపు 310, 311 (2) ని. అధికరణాలకు వ్యతిరేకంగా ఈ 23వ తేదీన ఒక ప్రత్యేక సదస్సును వ్యవహారాలని పలానా-కాశీబుగ్గ ఉద్యోగం, కార్మికుల సమన్వయ సంఘం నిర్వహించింది.

సమావేశంలో పెచ్చు మీదిన యాంత్రిక బెడదకూ, ఇటీవలే ప్రభుత్వం వంట న్యూతోసహా పెట్రోలు ఉత్పత్తులు, ఎరువులు, గోధుమ వగైరాధరల పెంపుదలను తిరేకిస్తూ తీర్మానాలు చేశారు. 26న రంగబోవు రాష్ట్ర ప్రభుత్వోద్యోగుల మ్మీకు కూడా సమావేశం మధ్యతులపింది.

తాడేపల్లిగూడెం

మున్సిపల్ వర్కర్స్ మహాసభ వళ్ళిమ గోదావరిజిల్లా తాడేపల్లిగూడెం మున్సిపల్ వర్కర్స్ యూనియన్ (సి. ఐ. యు.) ద్వితీయ మహాసభ మున్సిపల్ హాలులో జరిగింది. శ్రీ చంద్ర అధ్యక్షత వహించారు. సభలో సి.ఐ.టి.యు. జిల్లా కార్యదర్శి శ్రీ అల్లూరి సత్యనారాయణ, పట్టణ కార్యదర్శి శ్రీ చింతకాయల బూరాప్ప, మున్సిపల్ వర్కర్స్ యూనియన్ అధ్యక్షులు శ్రీ కాడికొండ రాములు పాల్గొన్నారు.

5 సంవత్సరాలు దాటి 25 మంది ఎం.ఎం.ఆర్. కార్మికులను వెంటనే పుష్కలంబు చేయాలని, రాష్ట్ర పెట్రోలం డిలివరీని ఆగివేయడం వంటివి తక్షణం పరిష్కరించాలని డిమాండ్ చేసింది. ఎ.హా.తలో పాల్గొన్న మున్సిపల్ డైరెక్టర్, డిప్యూటీ డైరెక్టర్ 18 మంది ఎం.ఎం.ఆర్. ను తక్షణం పరిష్కరించు చర్యలను హామీ ఇచ్చారు.

ఇమ్మం డిప్యూటీ డైరెక్టర్

కార్మికి మహాసభ

ఎ.పి.యస్.ఆర్.టి.సి. ఇమ్మం డిప్యూటీ ఆండ్ వర్కర్స్ పెడరేషన్ మహా

సభ మంగళవారంనాడు శ్రీ కె.యస్. రావు అధ్యక్షతన జరిగింది. 68 మంది హాజరయ్యారు. శ్రీ ఎన్. రాములు ప్రవేశ పెట్టిన కార్యదర్శి నివేదికను సభ ఏకగ్రీవంగా ఆమోదించింది. అనంతరం సి.ఐ.టి.యు.జిల్లా కార్యదర్శి శ్రీ మాటూరు రామచంద్రరావును గౌరవ అధ్యక్షులుగా, శ్రీ కె. శ్రీనివాసరావు, శ్రీ యస్. కె. అప్పారావు అధ్యక్ష, ఉపాధ్యక్షులుగా, శ్రీ ఎన్. రాములు, సి.హెచ్. ఆంజనేయులును కార్యదర్శి, సహాయ కార్యదర్శులుగా 21 మందితో నూతన కమిటీని ఎన్నుకొన్నారు.

త్రిశంకు స్వర్గంలో

ఆర్.టి.సి. కార్మికులు

గతంలో ఒంగోలు డివిజన్‌లోవున్న ఎ.పి.యస్.ఆర్.టి.సి. వినుకొండ డిపోను నర్సరావుపేట డివిజన్ కొత్తగా ఏర్పడిన తరువాత నర్సరావుపేట డివిజన్‌లో కలిపారు. మార్పు సందర్భంగా వినుకొండ డిపో నుండి ఒంగోలు డివిజన్‌కు వెళ్ళదలచుకున్నవారినుంచి ఆర్టీసి యాజమాన్యం దరఖాస్తులుకోరింది. అభ్యర్థనమేరకు 16 మంది కండక్టర్లు, ఇద్దరు డ్రైవర్లు ఒంగోలు డివిజన్‌కు బదిలీ చేశారు.

యాజమాన్యం ఉత్తర్వుల మేరకు ఫిబ్రవరి 1న పైవారు ఒంగోలు డివిజన్‌లో మేనేజరు వద్దకు వెళ్ళగా ఖాళీలు లేవని వినుకొండ త్రిప్పివంపారు. వినుకొండ డిపో మేనేజరు తమకు తీసుకోవటం సాధ్యంకాదని తిరిగి ఒంగోలు డి.వి.యం. గారి వద్దకు వంపారు. ఒంగోలు డివిజన్ గారు నెల్లూరు రీజిన్ లో మేనేజరుతో సంప్రదించి విషయంలేల్పుతానని చెప్పారు. కాని, రీజిన్ లో మేనేజరు వచ్చివెళ్ళినా విషయం లేల్పులేదు. 7 రోజులుగా పనిలేక త్రిశంకు స్వర్గంలో పున్న కార్మికులను వెంటనే పనిలోకి తీసుకోవాలని స్టాఫ్ ఆండ్ వర్కర్స్ పెడరేషన్ ఒంగోలు డివిజన్ కమిటీ డిమాండ్ చేసింది.

పాలకొల్లు షుగర్స్

లే ఆఫ్ ఎత్తివేయాలి

ఈ సీజన్‌లో లక్షల టన్నుల చెరకు క్రషింగ్ చేయడానికి ఫలవంతంగా కృషి జరుగుతున్న తరుణంలో పాలకొల్లు సహకార పంచదార ఫ్యాక్టరీ యాజమాన్యం ఆ క్రమంగా లే ఆఫ్ ప్రకటించిందని పాలకొల్లు కో-ఆపరేటివ్ షుగర్ ఫ్యాక్టరీ వర్కర్స్ యూనియన్ విమర్శించింది. వెంటనే లే ఆఫ్ ఎత్తివేయాలని యూనియన్ అధ్యక్ష కార్యదర్శులు శ్రీ ఆర్. సత్యనారాయణ రాజు, కార్యదర్శి శ్రీ పి. కృష్ణారావు ఒక ప్రకటనలో డిమాండ్ చేశారు.

లే ఆఫ్ను ఎత్తి వేయాలని కోరుతూ మార్క్సిస్టుపార్టీ శాసనసభ్యులు శ్రీ నర్రా రాఘవరెడ్డి, శ్రీ ఆలుగుచి తరంజన్ ముఖ్యమంత్రి, కార్మికమంత్రి, పంచదార శాఖామంత్రిలను కలసి మెమోరాండాలు సమర్పించగా లే ఆఫ్ను తొలగిస్తామని హామీ ఇచ్చారని వారు పేర్కొన్నారు. ఈ విషయమై మార్క్సిస్టుపార్టీ శాసనసభా పక్ష నాయకులు శ్రీ రాఘవరెడ్డి ఈ నెల 20న అసెంబ్లీలో ప్రస్తావించినట్లు కూడా వారు తెలిపారు.

రైల్వే కార్మికుల సూక్ష్మారుపేట

బ్రాంచి సభ

దక్షిణ రైల్వే ఎంప్లాయిస్ యూనియన్ సూక్ష్మారుపేట బ్రాంచి జనరల్ బాడీ సమావేశం ఇటీవల సూక్ష్మారుపేట డి.వై.ఎఫ్.ఐ. శాఖా కార్యాలయంలో జరిగింది. ముఖ్య అతిథులుగా శ్రీయుతులు ఎలంగోవన్, బి. అయ్యలు పాల్గొన్నారు.

సమావేశంలో స్థానిక రైల్వే అధికారుల ఆక్రమాలను అరికట్టేందుకు కార్యక్రమాన్ని రూపొందించారు. అనంతరం శ్రీ జి. ఎన్. ప్రసాదరావు అధ్యక్షులుగా శ్రీ వి. దామోదరం ప్రధాన కార్యదర్శిగా శ్రీ కె. ఆదియపాదం కోశాధికారిగా ఏకగ్రీవంగా ఎన్నికయ్యారు.

బొగ్గు కార్మికుల నిరసన ప్రదర్శనలు

సిని కార్మికుల విజ్ఞాపి

విజయవాడ సిని పరిశ్రమ ఉద్యోగుల

గృహ నిర్మాణానికి రుణాలు సమకూర్చు వలసిందిగా సిని ఎంప్లాయిస్ కో-ఆపరేటివ్ హౌస్ బిల్డింగ్ సొసైటీ లిమిటెడ్ రాష్ట్ర ముఖ్య మంత్రి శ్రీ ఎన్.టి. రామారావుకు విజ్ఞప్తి చేసింది. ప్రభుత్వ ప్రోత్సాహం ప్రాదరాబాద్ కే పరిమితంగాక జిల్లా లో వున్నవారికి కూడా నిధులు కేటాయించాలని ఇటీవల ముఖ్యమంత్రికి సమర్పించిన వి.తి పత్రంలో సొసైటీవారు కోరారు.

1976 లో ప్రారంభమయిన సొసైటీలో 116 మందికి స్థలాలు రిజిస్టర్ చేయబడ్డాయి. మరో 10 మందికి జరగలేదు. పంపిణీ స్థూలంలోని వారు స్థలం కొరకు అభివృద్ధి పన్ను కట్టిరా రిజిస్టర్ చేసుకొని కూడా ఇప్పుడు కట్టుకొలేక పోతున్నారు. ప్రాదరాబాద్ కు కేటాయించే రీతిలో అదే దామాషాపై జిల్లాలవారికి కూడా కేటాయించాలి. దీనివల్ల మండలాలలో చిత్రాల ప్రదర్శన పెరిగి ఆదాయంకూడా వస్తుంది. అన్ని మండల కేంద్రాల్లో ఫిలింనగర్ కాలనీల నిర్మాణానికి ప్రభుత్వం సహకరించాలని సొసైటీవారు కోరారు.

కాకతీయ యూనివర్సిటీలో

కనీస వేతనాలేపు

ఇక్కడ కాకతీయ విశ్వవిద్యాలయంలో దినసరి వేతనం మీద అనేకమంది క్లాస్-4, క్లరికల్ క్లాడ్ ఉద్యోగులు ప చే చేస్తున్నారు. అయితే వీరికి ప్రభుత్వం ప్రకటించిన కనీస వేతనాల చట్టం అమలు చేయకుండా యాజమాన్యం వీరిచేత వెబ్బి చాకిరి చేయించుకుంటోందని మార్క్సిస్టు పార్టీ చరంగల్ డివిజన్ కమిటీ ఒక ప్రకటనలో ఆరోపించింది.

పై ఉద్యోగులకు కనీస వేతనాలకంటే యెంతో తక్కువగా రోజుకు రు. 9 నుండి రు. 12 వరకు యిస్తున్నారు కనుక తక్షణం యీ ఉద్యోగులకు కనీసం 'కనీస వేతనాల' నయినా యివ్వాలని, వెంటనే వారి సర్వీసులను క్రమబద్ధం చేయాలని పార్టీ డిమాండ్ చేసింది.

చెప్పారు. శ్రీ పి. రాజారావు మాట్లాడుతూ సమన్యల పరిష్కారానికి ప్రదర్శనలు, ఆందోళనలు, ఉద్యమాలు అనివార్యమని అన్నారు.

ఇల్లెందులో దాదాపు 300 మందితో ఆకర్షణీయంగా సైకిల్ ర్యాలీ జరిగింది. అన తరం స్థానిక అడిషనల్ డిప్ ట్రైనింగ్ ఇంజనీరుకు వినతిపత్రం సమర్పించారు. ప్రదర్శకుల నుద్దేశించి యూనియన్ ఉపాధ్యక్షులు శ్రీ పి. సీతారామయ్య, ఇల్లెందుల బ్రాంచి కార్యదర్శి శ్రీ బి. నర్సయ్య, మేనేజింగ్ కమిటీ సభ్యులు శ్రీ ఎం బాలయ్య ప్రసంగించారు.

మణుగూరులో దాదాపు 400 మంది కార్మికులతో ప్రదర్శన నిర్వహించి, స్థానిక జనరల్ మేనేజర్ (పాజెక్టు)కు వినతిపత్రం సమర్పించారు. యూనియన్ మణుగూరు బ్రాంచి కార్యదర్శి శ్రీ ఎ. నత్యనారాయణ, మేనేజింగ్ కమిటీ సభ్యులు శ్రీ వి. పట్టాభి మాట్లాడారు.

వేతన సంఘ నివేదికను

వెంటనే ప్రకటించాలి

ఎ.పి.డబ్ల్యు.డి ఇరిగేషన్ ఎంప్లాయిస్ యూనియన్ వరంగల్ జిల్లా బ్రాంచి సమావేశం ఈనెల 9న హనుమకొండ పబ్లిక్ గార్డెన్స్ లో రాష్ట్ర సంఘాధ్యక్షుడు శ్రీ కొండ్రగుంట వెంకటేశ్వర్లు అధ్యక్షతన జరిగింది. వర్క్ చార్జ్డ్ కార్మిక నాయకులు శ్రీ ఎల్. సత్రయ్య, బ్రాంచి అధ్యక్షులు శ్రీ ఆర్. భగవాన్ వాస్, శ్రీ జి. రాములు, శ్రీ పి. ఆంధోని, ఇండ్రసేనారెడ్డి ఉపన్యసించారు. పే కమిటీ నివేదికను ప్రభుత్వం వెంటనే ప్రకటించాలని, వర్క్ చార్జ్డ్ కార్మికుల సమన్యలను పరిష్కరించాలని కేంద్ర ప్రభుత్వం పెంచిన ధరలను నిరసిస్తూ తీర్మానించారు. శ్రీ ఎ. నర్సింహారెడ్డి (ఎం. ఎల్. ఎ) గౌరవాధ్యక్షులుగా, శ్రీ బి. ఆర్. భగవాన్ వాస్ అధ్యక్షులుగా, శ్రీ కే. వెంకటస్వామి ఉపాధ్యక్షులుగా, శ్రీ ఎం. శేఖరయ్య ఉపప్రధాన కార్యదర్శిగా, శ్రీ వి. జనార్దనరావు ప్రధాన కార్యదర్శిగా శ్రీ వి. రాములు కోశాధికారిగా యితర కార్యవర్గం ఏకగ్రీవంగా ఎన్నికైంది.

ఈ సంవత్సరము డిసెంబరు చివరకు ముగియనున్న బొగ్గుగని కార్మికులత్వతీయ వేతన ఒప్పందంలో నేటికీ అమలుపరచని అనేక అంశాలను వెంటనే అమలు చేయాలని డిమాండ్ చేస్తూ, ఈ నెల 3న నిరసన ప్రదర్శనలు జరపాలని, 21 న యాజమాన్యాలకు నమ్మే నోటీసులు అంద చేయాలని ఏప్రిల్ 9 న ఒకరోజు దేశ వ్యాపిత నమ్మే జరపాలని కేంద్ర కార్మిక సంఘాలైన సి.ఐ.టి.యు, ఎ.ఐ.టి.యు. ఐ.ఎస్.టి.యు.సి. హెచ్.ఎం.ఎస్, బి.ఎం.ఎస్.లు రూపొందించిన పోరాట కార్యక్రమం ప్రకారము ఈనెల 3న కొత్త గూడెం, ఇల్లెందు, మణుగూరులలో సి.ఐ.టి.యు. అనుబంధ సింగరేణి కాలనీస్ ఎంప్లాయిస్ యూనియన్ ఆధ్వర్యంలో నిరసన ప్రదర్శనలు జరిగాయి.

కొత్త గూడెంలో వందమంది మహిళలతో సహా దాదాపు 500 మంది సి.ఐ.టి.యు. పతాకాలు చేబూని ప్రదర్శన జరిపారు. ప్రతినిధివర్గం జనరల్ మేనేజరుకు వినతి పత్రం సమర్పించింది.

ప్రదర్శకుల నుద్దేశించి శ్రీ ఎ. బసవయ్య మాట్లాడుతూ వేతన ఒప్పందంలో అంగీకరించిన సంక్షేమ కార్యక్రమాలైన గృహ, మంచినీటి, విద్యా, వైద్య, రక్షణ సదుపాయాలను కల్పించాలని, విధి నిర్వహణలో మరణించిన, 'ఆన్ ఫిట్' అయిన, గిర్రైరయిన వారి వారసులకు వెంటనే ఉద్యోగులు ఇవ్వాలని, గని కార్మికుల పెన్షన్ విధానాన్ని, ఇన్సెంటివ్ సీమును తక్షణం తయారు చేయాలని, కాంట్రాక్టు పద్ధతిని రద్దు చేయాలని పరిశ్రమ అంతటికీ ఏకరీతి స్టాండింగ్ ఆర్డర్స్ ను రూపొందించాలనే అంశాలను జనరల్ మేనేజరు సమర్పించిన 'వినతి పత్రంలో' పేర్కొన్నట్లు వివరించారు.

గత సం॥ము డిసెంబరు 20 న స్థానికంగా సి.ఐ.టి.యు, ఐ.ఎస్.టి.యు.సి, ఏ.ఐ.టి.యు.సి లతో కూడిన జాయింట్ యాక్షన్ కమిటీతో కుదుర్చుకొన్న ఒప్పందంలోని అమలుకాని భాగాలను కూడా వెంటనే అమలు పరచాలని ఈ వినతి పత్రంలో వివరించినట్లుగా శ్రీ బసవయ్య

ఎ.పి. కార్పొరేట్ కార్మికుల ఆకలి యాత్ర

గత ఏడు నెలలుగా మూతబడిన కర్నూలులోని ఆంధ్రప్రదేశ్ కార్పొరేట్ ఫ్యాక్టరీని తిరిగి తెరిపించాలని కోరుతూ ఆ ఫ్యాక్టరీ కార్మికులు ఆరువందల మంది నేడు రాష్ట్ర అసెంబ్లీకి ఆకలియాత్ర నిర్వహించారు. చార్మినార్ చౌరస్తాలోని సి.ఐ.టి.యు. రాష్ట్ర కమిటీ కార్యాలయం నుండి ఆసెంబ్లీవరకు ప్రదర్శన సాగింది. ప్రదర్శన అనంతరం ఒక ప్రతినిధివర్గం ముఖ్యమంత్రి శ్రీ ఎన్.టి. రామారావును కలిసి ఫ్యాక్టరీని వెంటనే తెరిపించాలని కోరుతూ మొమ్మరాండం సమర్పించింది.

సి.ఐ.టి.యు. రాష్ట్ర అధ్యక్షుడు శ్రీ పర్నా నత్యనారాయణ, ఆంధ్రప్రదేశ్ కార్పొరేట్ స్టాఫ్ అండ్ వర్కర్స్ యూనియన్ అధ్యక్షుడు శ్రీ ఎం. ఎ. గృహ్ సంతకాలతో సమర్పించిన ఈ మొమ్మరాండంలో ఫ్యాక్టరీని వెంటనే తెరిపించాలని డిమాండ్ చేస్తూ అందుకు మూడు నూచనలు చేశారు. ఫ్యాక్టరీలో ప్రభుత్వ వాటాధనమే మిగతావారికంటే ఎక్కువ వున్నదని, కనుక ప్రభుత్వమే ఫ్యాక్టరీని స్వాధీనం చేసుకుని నడిపించాలి: లేదా

ఫ్యాక్టరీని తెరిపించడానికి కొత్త ప్రమోటర్ ను కనుక్కోవాలి లేదా కరెంట్ చార్జీలో 1983 జనవరి వరకు అందించిన రాయితీలను పునరుద్ధరించి, ఇప్పుడున్న ప్రమోటర్ చేతే ఫ్యాక్టరీని నడిపించాలని వారు సూచించారు.

నిరంతరం కరువుకు గురవుతున్న రాయలసీమ ప్రాంతంలో ఉన్న ఈ ఫ్యాక్టరీ, వాణిజ్య ఉత్పత్తిని ఆరంభించకముందే, గత ఏడు నెలలనుంచి మూతబడివుంది. ఈ ఫ్యాక్టరీవల్ల వేయిమందికి ప్రత్యక్షంగా, మరో రెండువేలమందికి పరోక్షంగా ఉపాధి లభించేది ఆంధ్రప్రదేశ్ పారిశ్రామికాభివృద్ధి సంస్థ నహాయంతో ఉమ్మడి రంగంలో వెలసిన పరిశ్రమలో ప్రజల నిదులే అధిక పెట్టుబడిగా వున్నాయి. ఈ ఫ్యాక్టరీలో కరెంటు వినియోగం అధికంగా వుంటుంది కనుక మొదట ప్రభుత్వం ఈ ఫ్యాక్టరీకి విద్యుత్ చార్జీలో రాయితీలు యిచ్చింది. 1983 జనవరినుంచి ఈ రాయితీలను ప్రభుత్వం నిలిపివేసింది.

రాయితీలు నిరాకరించిన కారణంగా ఫ్యాక్టరీ ఆర్థిక ఇబ్బందులలో పడిందని

పేర్కొంటూ యాజమాన్యం 1985 జూలై నుంచి ఫ్యాక్టరీ మూసివేసింది. ఫలితంగా కార్మికులు ఉపాధి కోల్పోవడంతోపాటు పదికోట్ల రూపాయలు పెట్టుబడి నిరుపయోగంగా పడివున్నది. ప్రభుత్వం కూడా తనకు లభించవలసిన రాయితీలను, పన్నులను పెద్ద ఎత్తున కోల్పోతున్నది. ఈ అంశాలన్నీ వివరిస్తూ ఫ్యాక్టరీని వెంటనే తెరిపించాలని శ్రీ పర్నా నత్యనారాయణ, శ్రీ గృహ్ మొమ్మరాండంలో డిమాండ్ చేశారు.

ముఖ్యమంత్రి శ్రీ ఎన్.టి. రామారావు మొమ్మరాండంను అందుకుంటూ, వారం రోజుల్లో సంబంధిత అధికారులను నమావేశపరచి ఈ సమస్యను పరిష్కరిస్తానని, తాను ఈ విషయంలో వ్యక్తిగత శ్రద్ధ చూపిస్తానని హామీ ఇచ్చారు. ప్రతినిధి వర్గంలో సి.ఐ.టి.యు. రాష్ట్ర ప్రధాన కార్యదర్శి శ్రీ నండూరి ప్రసాదరావు, సి.ఐ.టి.యు. రాష్ట్ర కార్యదర్శి శ్రీ కొండ్రగుంట వెంటచేశ్వర్లు, సి.ఐ.టి.యు. నగర సహాయ ప్రధానకార్యదర్శి శ్రీ రఘుపాల్, ఎ.పి. కార్పొరేట్ స్టాఫ్ అండ్ వర్కర్స్ యూనియన్ ఉపాధ్యక్షుడు శ్రీ షడ్రక్, శాసన సభ్యులు శ్రీయుతులు మంచికంటి రామకృష్ణరావు (సి.పి.ఎం), శ్రీ శిఖామణి (తే.దే.) కూడా వున్నారు.

ముఖ్యమంత్రిని కలిసిన అనంతరం ఆసెంబ్లీ భవనం భయటవున్న కార్మికులకు ప్రతినిధివర్గం ముఖ్యమంత్రితో జరిగిన చర్చల సారాంశాన్ని వివరించింది శ్రీ ఎం. ఎ. గృహ్ మాట్లాడుతూ హామీ యిచ్చిన ప్రకారం ప్రభుత్వం ఫ్యాక్టరీని తెరిపించక పోతే ఆందోళన ఉధృతం చేయవలసి వుంటుందని అన్నారు. ఫ్యాక్టరీ తిరిగి తెరిచేదాకా ఆందోళన సాగుతుందని ఆయన చెప్పారు. మార్క్సిస్టు పార్టీ కార్యదర్శి వర్గ సభ్యుడు శ్రీ బోడేపూడి వెంకటేశ్వరరావు కూడా కార్మికులను ఉద్దేశించి మాట్లాడుతూ కార్మికుల డిమాండ్లపట్ల సంఘభావం తెలిపారు.

పారిశ్రామిక కార్మికులకు వినిమయధరల సూచీ

కేంద్రసీరిస్ (1960 - 100 పాయింట్ల ప్రాతిపదికపై)

| 1985 | నవంబరు | డిశంబరు |
|-------------------|--------|---------|
| ఆలిండియా | 630 | 630 |
| ఆంధ్రప్రదేశ్ | | |
| గూడూరు | 553 | 566 |
| గుంటూరు | 656 | 663 |
| హైదరాబాద్ | 634 | 641 |
| కొత్తగూడెం (1966) | | |

రాష్ట్రసీరిస్ (1971-100 పాయింట్ల ప్రాతిపదికపై)

| | డిశంబరు | జనవరి |
|------------------------|---------|-------|
| విశాఖ | 328 | 330 |
| రాజమండ్రి | 313 | 314 |
| ఆదోని | 286 | 287 |
| వరంగల్ | 305 | 306 |
| ఎన్.ఎస్.ఐ. కాంప్లెక్స్ | 314 | 316 |
| యు.ఆర్.పి. కాంప్లెక్స్ | 307 | 310 |
| హైదరాబాద్ | 634 | |

సి. ఐ. టి. యు. ఆంధ్రప్రదేశ్ కమిటీ తరపున శ్రీ నండూరి ప్రసాదరావుచే

నవరా ప్రింటర్స్ లో ముద్రింపబడి 1-1.60/2 ఇఫైకార్ మాన్వల్ హైదరాబాద్-20 నుండి ప్రచురింపబడింది.



మనసు ఫౌండేషన్
పుస్తకాల పరిశీలనావట్టిక

| | |
|-------------------|------------|
| పుస్తకం సంఖ్య | R14/01A197 |
| పుస్తకం పేరు | కాశికా కథ |
| తారీఖు | 24/8/23 |
| ముందు అట్ట | No |
| వెనుక అట్ట | No |
| మొత్తం పేజీలు | 21 |
| పెద్ద సైజు పేజీలు | No |
| భాష పేజీలు | No |
| లేఖ పేజీలు | No |
| తయారు చేసినది | Nandini |
| పేజీలు విడదీసినది | Nandini |
| టైప్ చేసినది | Manika |
| పరీక్ష చేసినది | MANASA |
| పేజీలు సరిచూసినది | |
| బైండింగు చేసినది | |
| ప్యాకింగు చేసినది | |
| టైప్ చేయబడినది | |
| తప్పులు | No |
| పరిస్థితి | good |